

# सुरत भूमि

हिन्दी दैनिक

संपादक : संजय आर. मिश्रा

वर्ष-11 अंक:60 ता. 30 अगस्त 2022, मंगलवार, कार्यालय: 114, न्यु प्रियंका टाउनशिप अपार्टमेंट, डिंडोली, डिंडोली, उधना सूत ( गुजरात ) मो. 9327667842, 9825646069 पृष्ठ: 8 कीमत: 2:00 रुपये

ho@suratbhumi.com

/Suratbhumi.com

/Suratbhumi

/Suratbhumi

/Suratbhumi

/Suratbhumi

## संक्षिप्त समाचार

### उपराष्ट्रपति धनखड़ ने ध्यानचंद की जयंती पर उन्हें श्रद्धांजलि अर्पित की

नई दिल्ली । उपराष्ट्रपति जगदीप धनखड़ ने जाने-माने हॉकी खिलाड़ी मेजर ध्यानचंद को उनकी जयंती पर श्रद्धांजलि अर्पित कर कहा कि देश के खिलाड़ियों ने अपने परिश्रम और अपनी प्रतिबद्धता से हमेशा राष्ट्र को गौरवान्वित किया है। ध्यानचंद की जयंती पर हर वर्ष 29 अगस्त को खेल दिवस मनाया जाता है। उपराष्ट्रपति कार्यालय से जारी टवीट में धनखड़ ने कहा, "हॉकी के जादूगर मेजर ध्यानचंद की जयंती पर मेरी श्रद्धांजलि। उनकी जयंती को राष्ट्रीय खेल दिवस के रूप में भी मनाया जाता है।" उन्होंने कहा, "हमारे खिलाड़ियों ने अपने परिश्रम और अपनी प्रतिबद्धता से हमेशा देश का गौरव बढ़ाया है। मैं कामना करता हूँ कि वे चमकते रहें और देश का नाम रोशन करते रहें।"

### ज्ञानवापी की तरह मथुरा में भी कराई जाए वीडियोग्राफी : इलाहाबाद हाईकोर्ट

इलाहाबाद । इलाहाबाद हाईकोर्ट ने ज्ञानवापी की तरह मथुरा में भी वीडियोग्राफी सर्वे कराने का निर्देश दिया है। इलाहाबाद हाईकोर्ट में जस्टिस पीयूष अग्रवाल की पीठ ने यह आदेश दिया है। हाई कोर्ट की तरफ से 4 महीने में वीडियोग्राफी कराने का आदेश दिया गया। इसके साथ ही चार महीने में सर्वे करारकर रिपोर्ट हाई कोर्ट में दाखिल करने के निर्देश दिए गए हैं। सर्वे कमीशन में एक वरिष्ठ अधिकारी, कमिश्नर और दो अधिकारी सहित कमिश्नर के साथ वादी और प्रतिवादी के साथ सक्षम अधिकारी शामिल होंगे। चार महीने में वीडियोग्राफी सर्वे होगा और इसके बाद इस रिपोर्ट को दाखिल करना होगा। आदेश दिया गया है कि मथुरा में ज्ञानवापी मंदिर की तरह ही वीडियोग्राफी कराई जानी चाहिए। उस परिश्रम की वीडियोग्राफी होगी जिसमें वादी-प्रतिवादी, जिला प्रशासनिक अधिकारी समेत सर्वे कमिश्नर का पूरा एक पैकल होगा। यह आदेश हाईकोर्ट की तरफ से मथुरा जिला जज को दिया गया है। बता दें कि लखनऊ की रहने वाली रंजना अग्निहोत्री ने श्रीकृष्ण जन्मभूमि की 13.37 एकड़ भूमि के स्वामित्व की मांग को लेकर वाद दायर किया था। इसमें श्री कृष्ण जन्मभूमि में बनी शाही इंदगाह मस्जिद को हटाने की भी मांग की गई। कोर्ट में दायर वाद में भगवान श्रीकृष्ण के जन्मस्थान के पास कटरा केशव देव मंदिर के 13.37 एकड़ के परिश्रम में मुगल सम्राट औरंगजेब के आदेश पर 1669-70 में कथित तौर पर बनी मस्जिद को हटाने की मांग की गई है।

### दिल्ली पुलिस अफसरों के साथ चर्चा करेंगे गृहमंत्री अमित शाह

दिल्ली । दिल्ली पुलिस के नए मुख्यालय बनने के बाद केंद्रीय गृह मंत्री अमित शाह कई बार दौरा कर चुके हैं। केंद्रीय गृह एवं सहकारिता मंत्री अमित शाह 30 अगस्त को एक बार फिर दिल्ली पुलिस मुख्यालय का दौरा करेंगे। बताया जा रहा है कि इस दौरान गृह मंत्री शाह 2024 के एक्शन प्लान और आगामी जी जी-20 समिट को लेकर किए जाने वाले फुलप्लान सिक्विरिटी इंतजामों पर चर्चा करेंगे। इस मामले में एक टवीट भी दिल्ली पुलिस ने अपने आधिकारिक ट्वीटर हैंडल पर किया और इस संबंध में जानकारी दी है। दिल्ली पुलिस प्रवक्ता के मुताबिक गृह मंत्री अपने दौर के दौरान कई खास बिंदुओं पर चर्चा करेंगे। इस दौरान वह पुलिसिंग के संबंध में वर्ष 2024 एक्शन प्लान व आगामी जी-20 समिट के दृष्टिगत मजबूत सुरक्षा प्लान समेत अनेक बिंदुओं पर समीक्षा बैठक करेंगे। इस अवसर पर गृह मंत्री सीडब्ल्यूसी एवं वर्ल्ड पुलिस फायर गेम्स सहित अन्य खेलों में मेडल जीतने वाले पुलिसकर्मियों/पुलिस वाइस को सम्मानित भी करेंगे।

### सत्ता परिवर्तन के बाद पहली बार अगले महीने दो दिवसीय दौरे पर बिहार जा रहे अमित शाह

पटना । बिहार की सत्ता से विलग कर दिए जाने के बाद नए सियासी माहौल में केंद्रीय गृह मंत्री अमित शाह पहली बार बिहार दौरे पर आने वाले हैं। आगामी 23 और 24 सितंबर को अमित शाह सीमांचल में रहेंगे। इस दौरान उनका यहां होने वाला कार्यक्रम कई मायनों में महत्वपूर्ण है। 23 सितंबर को अमित शाह पूर्णिया में जनसभा को संबोधित करेंगे। बीजेपी के द्वारा इसकी व्यापक तैयारी की जा रही है। वहीं, इसके अगले दिन यानी 24 सितंबर को अमित शाह किशनगंज में रहेंगे और वहां कई सरकारी कार्यक्रमों में शामिल होंगे। केंद्रीय गृह राज्य मंत्री नित्यानंद राय और उनकी पूरी टीम अभी से सीमांचल में कैंप कर रही है। प्रदेश भाजपा प्रवक्ता प्रेम रंजन पटेल ने कहा कि सीमांचल और कोशी क्षेत्र आतंकवाद और आईएसआई की गतिविधियों का केंद्र रहा है। अमित शाह के यहां आने के बाद देश की सुरक्षा और बांग्लादेश की सीमाओं को मजबूती मिलेगी। साथ ही यहां विकास का बड़ा आयाम प्राप्त होगा।

## चीन के जासूसी जहाज से नाराज भारत का, श्रीलंका को सॉफ्ट संदेश !

नई दिल्ली ।

आर्थिक संकट की मार झेल रहे श्रीलंका ने भारत की चिंताओं को दरकिनार कर चीन के जासूसी जहाज को अपने यहां रुकने की अनुमति दे दी है। भारत ने श्रीलंका को ऐसा करने से मना किया था लेकिन उसने एक भी नहीं सुनी। अब चीनी जासूसी जहाज को श्रीलंका की तरफ से अनुमति मिलने के बाद भारत की तरफ से श्रीलंका को संदेश देने की शुरुआत हो गई है। भारत सख्त टिप्पणी और कार्रवाई के जरिए नहीं बल्कि सॉफ्ट अंदाज में कूटनीतिक तरीके से श्रीलंका को संदेश देना शुरू कर दिया है। भारत ने श्रीलंका में सुरक्षा की वजह से भारतीय पर्यटकों को यात्रा करने से पहले और यात्रा के दौरान सुरक्षा और

बाकी चीजों से जुड़े पूरी एहतियात बरतने की सलाह दे दी है। बुरी तरह से आर्थिक संकट से जूझ रहा पड़ोसी देश पर्यटन के जरिए भी चरमार्थ अर्थव्यवस्था को पटरी पर लाने की कोशिश कर रहा है। लेकिन इस बीच श्रीलंका की हरकत ने भारत को नाराज किया और अब भारत ने पर्यटकों को हिदायत देकर उसे भले ही सख्त संदेश न दिया हो लेकिन यह एक सॉफ्ट मैसेज जरूर है। वहीं दूसरी तरफ जासूसी जहाज से जुड़े मुद्दे पर भारतीय उच्चायोग ने चीनी राजदूत को भी फटकार लगाई है। भारतीय उच्चायोग ने चीनी राजदूत को लताड़ लगाकर कहा था कि बुनियादी राजनयिक शिष्टाचार का उल्लंघन एक उनकी व्यक्तिगत विशेषता हो सकती है या फिर ये एक बड़े राष्ट्रीय दुष्कर्मों को दर्शाता है।

## राष्ट्रीय खेल दिवस पर प्रधानमंत्री मोदी ने हॉकी के जादूगर मेजर ध्यानचंद को दी श्रद्धांजलि

नई दिल्ली । आज भारत के राष्ट्रीय खेल हॉकी के जादूगर मेजर ध्यानचंद की जयंती है और देश उनके जन्मदिन को राष्ट्रीय खेल दिवस के रूप में मनाता है। इस मौके पर प्रधानमंत्री नरेंद्र मोदी ने भारत के पूर्व हॉकी खिलाड़ी मेजर ध्यानचंद को उनकी जयंती पर श्रद्धांजलि दी। राष्ट्रीय खेल दिवस 2012 से हर वर्ष 29 अगस्त को मनाया जाता है। इसी दिन दिग्गज खिलाड़ी ध्यानचंद का जन्म हुआ था। पीएम मोदी ने टवीट कर लिखा, "राष्ट्रीय खेल दिवस पर बधाई और मेजर ध्यानचंद को उनकी जयंती पर श्रद्धांजलि.. हाल के वर्ष खेलों के लिए बहुत शानदार रहे हैं.. यह सिलसिला आगे भी जारी रहे.. मेरी कामना है कि देशभर में खेलों की लोकप्रियता यूँ ही बढ़ती रहे" .. पीएम ने साथ में एक वीडियो भी डाला है जिसमें भारत के कई दिग्गज खिलाड़ी जैसे मीराबाई चानू, पीवी सिंधु, नीरज चोपड़ा समेत कई दिग्गज खिलाड़ी दिखाई दे रहे हैं।



## सीडब्ल्यूसी बैठक में सोनिया गांधी के सामने जी-23 नेता आनंद शर्मा ने उठा दिया सवाल



नई दिल्ली ।

शीर्ष नेतृत्व के लिए की जा रही कांग्रेस की कवायद में असंतुष्ट जी 23 नेताओं का हस्तक्षेप देखने को मिल सकता है। कांग्रेस अध्यक्ष के चुनाव के लिए तारीख तय कर दी गई है। रविवार को हुई कांग्रेस कार्यसमिति की बैठक में इस बात पर चर्चा हुई और 17 अक्टूबर को वोटिंग कराने का फैसला लिया गया। 19

अक्टूबर को वोटों की गिनती होगी और रिजल्ट का ऐलान किया जाएगा। यदि कोई एक ही नेता अध्यक्ष पद के चुनाव के लिए आवेदन करता है तो फिर 8 अक्टूबर को ही रिजल्ट घोषित कर दिया जाएगा। लेकिन इस दौरान भी अलग ही नजारा देखने को मिला। जी-23 ग्रुप के सदस्य और सीनियर नेता आनंद शर्मा ने मीटिंग में इस बात पर ऐतराज जताया कि निचले स्तर पर पदाधिकारियों के लिए चुनाव नहीं होता है। इसके अलावा उन्होंने उन प्रतिनिधियों की लिस्ट भी मुहैया कराने की मांग की, जो अध्यक्ष के चुनाव में हिस्सा लेंगे। इस मीटिंग में सोनिया गांधी, राहुल गांधी और प्रियंका वाड़ा ने विदेश से ही वचुअल मोड में हिस्सा लिया। इसके अलावा कांग्रेस वर्किंग कमेटी के कुछ सदस्यों ने 24 अक्टूबर रोड से ही हिस्सा लिया। इस दौरान आनंद शर्मा ने चुनाव पर सवाल उठा दिया। उन्होंने कहा कि कांग्रेस के संविधान के आर्टिकल 8 से 13 में कहा गया है कि कांग्रेस की सभी प्राथमरी कमेटीयों, बुथ, ब्लॉक और जिला कमेटीयों में इस बात पर चर्चा चाहिए। उन्होंने इस मामले में सोनिया गांधी से दखल देने की मांग की।

## बेखौफ लुटेरे ने 23.5 किलो सोना और 11.5 लाख रुपये की नगदी लूट की

उदयपुर ।

राजस्थान की ट्यूस्टिस्ट सिटी उदयपुर में बेखौफ लुटेरे ने दिनदहाड़े मणपुरम गोल्ड लोन कंपनी पर धावा बोलकर करीब 23.5 किलो सोना और 11.5 लाख रुपये की नगदी लूट ली। वारदात के बाद पुलिस प्रशासन समेत इलाके में जबर्दस्त हड़कंप मच गया।

पुलिस ने आनन-फानन में जिलेभर में नाकाबंदी करवाई लेकिन लुटेरों का अभी तक कोई सुराग नहीं लग पाया है। उदयपुर रेंज के आईजी और पुलिस अधीक्षक समेत अन्य आलाधिकारी मौके पर पहुंच गए हैं। वे पूरे मामले की जानकारी ले रहे हैं।

लूट की वारदात सुबह

करीब साढ़े नौ बजे हुई। उस समय कंपनी का ऑफिस खुला ही था। हथियारों से लैस पांच लुटेरे धड़धड़ाते हुए मणपुरम गोल्ड लोन कंपनी के कार्यालय में घुसे। लुटेरों ने हथियारों के दम पर कर्मचारियों को डराया। बाद में उनके साथ मारपीट कर लॉकर्स खोलवाए। लुटेरों ने लॉकर्स से सोना और नगदी को निकालकर बैग में भर लिया।

कोई कुछ समझ पाता उससे पहले ही लुटेरे रफूचक कर भागे। लुटेरे कंपनी से 23.450 किलो सोना और करीब 11.5 लाख रुपये की नगदी ले गए। इतनी बड़ी लूट की सूचना मिलते ही पुलिस भी तत्काल मौके पर पहुंचकर लुटेरों की धरपकड़ के लिए नाकाबंदी करवाई लेकिन उनका कोई सुराग नहीं लग पाया।

## ईडी-सीबीआई के जरिए बीजेपी घर-घर से पैसा लूट रही: ममता

कोलकाता ।

पश्चिम बंगाल की मुख्यमंत्री और तृणमूल कांग्रेस (टीएमसी) प्रमुख ममता बनर्जी ने तृणमूल छात्र परिषद के 24वें स्थापना दिवस पर रैली को संबोधित किया। इस दौरान ममता ने बीजेपी के आरोपों पर पलटवार किया। ममता ने कहा, ईडी-सीबीआई के जरिए बीजेपी घर-घर से पैसा लूट रही है। टीएमसी का नाम बदनाम किया जा रहा है। पार्थ चर्चर्जी चोर हैं, केशु चोर हैं, बांवी चोर हैं, अंधिषेक बनर्जी चोर हैं, ममता बनर्जी चोर हैं तब साधु कौन हैं? बीजेपी के सभी लोग साधु हैं। ममता ने कहा, मुझसे पूछ जा रहा है कि मेरी संपत्ति कितनी है? हम लोग प्रजावादी जमीन में रहते हैं। 70 साल

से पापा वहीं रहते थे। मैं और मां रहती थीं। बाकी सभी भाई-बहनों की अपनी गृहस्थी है। 1991 साल के बाद से मैं कभी फ्लाइट के एंजिनियर बनें नहीं बैठी हूँ। 12 साल से कोई पेंशन नहीं ले रही हूँ। बीजेपी बड़ी-बड़ी बातें करती है। मैं राजनीति में समाजसेवा के लिए आई हूँ। मुझपर दाग लगाने की कोशिश हो रही है। ममता ने उनकी पार्टी टीएमसी पर लगे भ्रष्टाचार के आरोपों पर कहा कि मैं उन्हें चुनौती देती हूँ कि अगर वे (भाजपा) कर सकते हैं, तब मुझे गिरफ्तार कर लें। ममता ने कहा कि बीजेपी, केंद्रीय एजेंसियों और काले धन का इस्तेमाल निर्वाचित राज्य सरकारों को गिराने के लिए कर रही है। बीजेपी जवाब दे कि निर्वाचित सरकारों को गिराने के लिए उसके

पास पैसा कहाँ से आ रहा है। ममता ने बिल्किस बानो केस में दोषियों की रिहाई को लेकर भी बीजेपी पर हमला बोला है। ममता ने कहा, 'बीजेपी के नेता 'बेटी बचाओ' की बात करते हैं, लेकिन उनकी सरकार ने बिल्किस बानो मामले में शामिल लोगों को छोड़ दिया। मुख्यमंत्री ने कहा, उन्होंने हमारा पैसा रोक दिया है। उन्होंने लोगों का पैसा रोका है। बीजेपी उनके पैसे का इस्तेमाल कर उन्हें ही बाहर करने में लगी है। उन्होंने हमारे पीछे केंद्रीय एजेंसियों को लगा दिया है। एजेंसियों ने उद्योगपतियों के घरों पर छापेमारी की है।

पैसे की उगाही कर उन्हें देश के बाहर पार्क करने में लगे हुए हैं। वे कह रहे हैं कि ममता बनर्जी परिवार ने पैसा और संपत्ति बनाई है।

### हिजाब मामले की अगली सुनवाई सुप्रीम कोर्ट में 5 सितंबर को होगी

नई दिल्ली । देश की सर्वोच्च अदालत ने हिजाब मामले में कर्नाटक उच्च न्यायालय के फैसले को चुनौती देने वाली याचिका पर नोटिस जारी किया है। सुप्रीम कोर्ट में मामले की अगली सुनवाई सोमवार को होगी। इस दौरान मामले को टालने के लिए शीर्ष अदालत ने नाराजगी जताई है। उसने फटकार लगाते हुए कहा कि जब मामला सुनवाई के लिए लाता है तो आप सुनवाई टालने की मांग कर देते हैं। यह सही तरीका नहीं है। मुख्य न्यायाधीश रितु राज अवस्थी की अध्यक्षता वाली कर्नाटक उच्च न्यायालय की 3 न्यायाधीशों की पीठ ने माना था कि कुरान मुस्लिम महिलाओं के लिए एजिबा पहनना अनिवार्य नहीं करता है। पीठ ने कहा था कि यह पोशाक मुस्लिम महिलाओं के लिए 'सार्वजनिक स्थानों तक पहुंच' प्राप्त करने का एक साधन है, 'सामाजिक सुरक्षा' का एक उपाय है। लेकिन हिजाब पहनना इस्लाम में एक धार्मिक अनिवार्यता नहीं है। उच्च न्यायालय ने कर्नाटक में हिजाब विवाद को भड़काने की त्वरित और प्रभावी जांच का भी समर्थन किया था, जिसमें संदेह था कि कुछ संगठन राज्य में सामाजिक अशांति और असामंजस फैलाने के लिए इस मुद्दे को एक हथियार के रूप में इस्तेमाल कर रहे हैं।

## महंगाई और बेरोजगारी के लिए मोदी सरकार की गलत आर्थिक नीतियां जिम्मेदार : कांग्रेस

- 4 सितंबर को दिल्ली के रामलीला मैदान में महंगाई और बेरोजगारी के मुद्दे पर कांग्रेसका हल्ला बोल

अहमदाबाद .

कांग्रेस ने देश में महंगाई और बेरोजगारी के लिए केन्द्र सरकार की गलत आर्थिक नीतियों को जिम्मेदार बताया और कहा कि ऐसा लगता है जैसे महंगाई और बेरोजगारी पीएम मोदी के भाई हैं। महंगाई और बेरोजगारी के मुद्दे पर सरकार को घेरने के लिए जून 2021 से अब तक सात बार देशव्यापी प्रदर्शन कांग्रेस ने किए हैं और आगामी 4 सितंबर को फिर एक बार दिल्ली के रामलीला मैदान में हल्ला बोल किया जाएगा, जिसमें राहुल गांधी समेत देशभर के नेता

शामिल होंगे। इस संदर्भ में गुजरात प्रदेश कांग्रेस मुख्यालय राजीव गांधी भवन में पत्रकार परिषद हुई, जिसमें महाराष्ट्र की पूर्व मंत्री यशोमती ठाकुर ने कहा कि 2019 में मतदाताओं को मोदी जी ने वचन दिया था, खाद्यान्न, दही, लस्सी और छाछ जैसी आवश्यक वस्तुओं को जीएसटी के दायरे से बाहर रखेंगे। लेकिन 2022 में उन्होंने इन सभी वस्तुओं पर जीएसटी लगा दिया। 2019 में उज्ज्वला योजना का भरपूर प्रचार किया और चुनाव के बाद गैस पर दी जानेवाली सब्सिडी भी खत्म कर दी, जिसकी वजह से गैस की



कीमतें दोगुनी से भी ज्यादा हो गईं। पिछले महीने समय से कूड़ अंडल और रसोई गैस के दरों में गिरावट आ रही है, इसके बावजूद भारत में इसके उपयोगकर्ताओं को कोई राहत नहीं दी जा रही। अंतर्राष्ट्रीय बाजार में जब ईंधन की कीमतें बढ़ती हैं तब सरकार पेट्रोल-डीजल समेत गैस के दरों में वृद्धि करना नहीं भूलती। कांग्रेस नेता ने कहा कि भारत में महंगाई और बेरोजगारी के लिए मोदी सरकार की गलत आर्थिक नीतियां जिम्मेदार हैं। एक समय था जब प्रधानमंत्री नरेंद्र मोदी ने देश की जनता को महंगाई और महंगाई मुक्त कल्पना का सपना

## देश को नफरत की आग में झोंक दिया गया: राहुल गांधी

(एजेंसी)

कांग्रेस के पूर्व अध्यक्ष राहुल गांधी ने सोमवार को महंगाई को लेकर केंद्र सरकार पर एक बार फिर निशाना साधा। उन्होंने आरोप लगाया कि 2022 तक विश्वगुरु बनने की बात कही गई थी, लेकिन देश को नफरत की आग में झोंक दिया गया। राहुल ने यह भी कहा कि बेरोजगारी, महंगाई और टैक्स के बोझ के तले जनता दूबे जा रही है, जिसके खिलाफ कांग्रेस 'भारत जोड़ो' यात्रा शुरू करने जा रही है। उन्होंने फेसबुक पर जारी पोस्ट में कहा, "महंगाई का जाल तोड़े, भारत जोड़ो! आज देश में सबसे बड़ी समस्याएं हैं-बेरोजगारी, महंगाई और बढ़ती नफरत। 'बहुत हूँ महंगाई की मार' वाला जुमला आप सबको याद ही होगा, लेकिन आज खाद्य पदार्थों पर जीएसटी (वस्तु एवं सेवा कर) लगाकर जनता से वसूली की जा रही है।" राहुल ने आरोप

लगाया, "हर साल दो करोड़ युवाओं को रोजगार देने का वादा किया गया था, लेकिन आज देश में 45 वर्षों में सबसे ज्यादा बेरोजगारी है। कहा था, 'हम 2022 तक विश्वगुरु बनेंगे', लेकिन आज देश को नफरत की आग में झोंक दिया गया है।" उन्होंने कहा, "मुद्दे कई हैं जिन पर बात होनी चाहिए, सवाल उठाने चाहिए, जवाब मिलने चाहिए। अगर सरकार द्वारा जनता के मुद्दे उठाने के लिए द्रष्ट, भय और प्रतिशोध की राजनीति की जाएगी तो हम सब कुछ झेलने के लिए तैयार हैं। सच बोलने के लिए मुझ पर जितने आक्रमण करने हैं, कर लें, मैं पीछे नहीं हटूंगा।" राहुल ने कहा, "जनता बेरोजगारी, महंगाई और टैक्स के बोझ के तले दूबी जा रही है, जिसके खिलाफ हम भारत जोड़ो यात्रा शुरू करने जा रहे हैं। मैं इस लड़ाई में अकेला नहीं हूँ, मेरे साथ देश का एक-एक नागरिक है और हम सब मिलकर भारत जोड़ेंगे।"

## नोएडा-ध्वस्त हो चुके सुपरटेक टिवन टावरों से उठी धूल को एंटी स्मॉग गन से किया जा रहा साफ

नोएडा। नोएडा प्राधिकरण की मुख्य कार्यकारी अधिकारी (सीईओ) रितु माहेश्वरी ने सोमवार को कहा कि ध्वस्त हो चुके सुपरटेक टिवन टावरों के आसपास आवासीय सोसायटी और सड़कों पर सफाई का काम जोरों पर जारी रहा। सेक्टर 93ए में एमराल्ड कोर्ट और एटीएस विलेज सोसायटी के कई निवासी रविवार रात घर लौट गए, जबकि कई अन्य लोग सोमवार को लौटे। इन ढांचों को ध्वस्त किये जाने से पहले इनके पास स्थित दो सोसायटी एमराल्ड कोर्ट और एटीएस विलेज के करीब पांच हजार निवासियों को वहां से हटा दिया गया। रविवार को दोपहर दो बजकर 30 मिनट पर दोनों टावर को ध्वस्त करने के लिए 3,700 किलोग्राम से अधिक विस्फोटकों का इस्तेमाल किया गया। केवल 12 सेकंड में ढह गए ढांचों से हजारों टन मलबा निकला और आसपास धुएं का गुबार छा गया। एडिफिस इंजीनियरिंग, जेट डिमोलिशन, केंद्रीय भवन अनुसंधान संस्थान (सीबीआरआई) और नोएडा प्राधिकरण के अधिकारियों सहित एक निरीक्षण दल से सुरक्षा मंजूरी के बाद उन्हें (निवासियों को) रविवार शाम सात बजे घर लौटने की अनुमति दी गई। माहेश्वरी ने कहा, रविवार शाम से ही धुलाई के लिए एंटी स्मॉग गन, झाड़ू लगाने वाली मशीनें, पानी के टैंकर और छिड़काव करने वाले उपकरणों को तत्काल कार्य पर लगाया गया। उन्होंने कहा कि दोनों सोसायटी और आसपास के इलाकों में पेड़-पौधों पर पानी छिड़का जा रहा था, जबकि सड़कों की भी धुलाई की जा रही थी। माहेश्वरी ने कहा कि ध्वस्त हो चुके टावर के मलबे का संपूर्ण निरीक्षण करने के बाद गैस, बिजली और पानी की आपूर्ति बहाल कर दी गई। वरिष्ठ आईएसएस अधिकारी ने कहा, आपूर्ति निबंधन तरीके से चल रही है। हमारे अधिकारियों ने अब तक किसी तरह की खराबी नहीं देखी है। हम सभी आपूर्ति लाइनों पर कड़ी नजर रख रहे हैं।"



## पाकिस्तान में 500 रुपये किलो बिक रहा है टमाटर, भारत से मांगेगा मदद

इस्लामाबाद। पड़ोसी मुल्का पाकिस्तान में बाढ़ से हाहाकार मचा है। जिसकी वजह से कई जरूरी चीजों के दाम आसमान पर पहुंच गए हैं। पाकिस्तान में टमाटर 500 रुपये किलो और प्याज की कीमतों ने भी रुला दिया है। पड़ोसी देश पाकिस्तान में विनाशकारी बाढ़ ने तबाही मचाई हुई है। आधे से ज्यादा पाकिस्तान बाढ़ में डूब चुका है। सैकड़ों बच्चों समेत एक हजार से ज्यादा लोगों की मौत हो गई है। कई हजार लोग जख्मी हैं। भारी बारिश के बाद आई बाढ़ ने 3 करोड़ से ज्यादा लोगों को प्रभावित किया है। भीषण संकट के बीच ऐसी सूचनाएं मिल रही हैं कि पाकिस्तान की सरकार वाषा बॉर्डर के जरिए भारत से टमाटर और प्याज मंगाने पर विचार कर रही है।

भारत से कर सकता है टमाटर, प्याज का आयात  
पाक बाजार डीलरों के अनुसार विनाशकारी बाढ़ के कारण लाहौर और पंजाब प्रांत के अन्य हिस्सों में विभिन्न सब्जियों और फलों की कीमतों में भारी उछाल के बीच, पाकिस्तान सरकार भारत से टमाटर प्याज और प्याज का आयात कर सकती है। बाजार के थोक व्यापारियों ने यह जानकारी दी। लाहौर बाजार के एक थोक व्यापारी जवाद रिजवी के अनुसार लाहौर के बाजारों में टमाटर और प्याज की कीमत क्रमशः 500 रुपये और 400 रुपये किलो रहा। हालांकि, रविवार के बाजारों में टमाटर और प्याज समेत अन्य सब्जियां नियमित बाजारों की तुलना में 100 रुपये प्रति किलोग्राम कम कीमत पर उपलब्ध थीं। 'बादा' कि पाकिस्तान के चारों सुबे भयानक बाढ़ से जूझ रहे हैं। सिंध, पंजाब, खैबर पख्तूनख्वा और बलूचिस्तान के 135 जिलों में से 110 जिले इस आपदा की मार झेल रहे हैं। वारिश और बाढ़ में 1000 से ज्यादा जाने जा चुकी हैं और 1,500 घायल हैं। सड़कों, पुलों और घरों को बड़ा नुकसान हुआ है। प्रधानमंत्री शाहबाज शरीफ ने बलूचिस्तान में प्रभावित इलाकों का दौरा किया।

## पाकिस्तान पत्रकार ने इमरान खान के खिलाफ ट्वीट कर किया इस्लाम का 'अपमान', मामला दर्ज

इस्लामाबाद। पाकिस्तान पुलिस ने पूर्व प्रधानमंत्री इमरान खान के हवाले से इस्लाम के बारे में 'बिना तथ्यों पर आधारित अपमानजनक' बयान देने के आरोपों पर एक पत्रकार के खिलाफ मामला दर्ज किया है। 'डॉन' अखबार की खबर के मुताबिक, चौधरी निसार कयूम नामक एक केबल ऑपरेटर की शिकायत पर वकार सती के खिलाफ शनिवार को रावलपिंडी के आरए बाजार पुलिस थाने में मामला दर्ज किया गया। प्राथमिकी के अनुसार, शिकायतकर्ता ने आरोप लगाया कि सती ने पूर्व प्रधानमंत्री के खिलाफ ट्वीट कर इस्लाम का 'अपमान' किया है। कयूम ने कहा कि सती ने इमरान के हवाले से कुछ बयान दिए जो 'तथ्यों पर आधारित नहीं हैं।' सती जियो न्यूज टीवी के लिए काम करता है।

## पाकिस्तान में विनाशकारी बाढ़ के कारण एक हजार से ज्यादा लोगों की मौत

इस्लामाबाद। पाकिस्तान में विनाशकारी बाढ़ के कारण मरने वाले लोगों की संख्या बढ़कर एक हजार से ज्यादा हो गई है। रविवार को जारी आधिकारिक आंकड़ों के अनुसार पिछले 24 घंटे में देशभर में बाढ़ से संबंधित घटनाओं में 119 लोगों की मौत हो गई। पाकिस्तान में 14 जून से जारी भारी बारिश के कारण आई बाढ़ से स्थिति भयावह हो गई है और देश के दक्षिण तथा दक्षिण पश्चिम क्षेत्र के मैदानी इलाके जलमग्न हैं। राष्ट्रीय आपदा प्रबंधन प्राधिकरण (एनडीएमए) ने रविवार को कहा कि पिछले 24 घंटों में 119 लोगों की मौत हुई है। एनडीएमए ने कहा, 'पाकिस्तान में अब तक 1,033 लोगों की मौत हो चुकी है और 1,527 लोग घायल हुए हैं।' प्राधिकरण ने कहा कि गत एक दिन में सर्वाधिक संख्या में लोगों की मौत सिंध प्रांत में हुई, जहां 76 लोगों ने जान गवाई। देशभर में पिछले 24 घंटों में बाढ़ जनित घटनाओं के कारण 71 लोग घायल हो गए। सिंध में अब तक 347, बलूचिस्तान में 238, खैबर पख्तूनख्वा में 226, पंजाब में 168, पाकिस्तान के कच्चे वाले कश्मीर (पीओके) में 38, मिलिगत बलूचिस्तान में 15 और इस्लामाबाद में एक व्यक्ति की मौत हो चुकी है। बाढ़ से 3,451.5 किलोमीटर सड़कें क्षतिग्रस्त हुई हैं। इसके अलावा 147 पुल बह गए, 170 दुकानें नष्ट हो गईं और 9,49,858 मकान आंशिक रूप से या पूरी तरह क्षतिग्रस्त हो गए। बाढ़ की विभीषिका से निपटने के लिए संयुक्त राष्ट्र 30 अगस्त को पाकिस्तान को 16 करोड़ डॉलर की सहायता जारी कर सकता है। ब्रिटेन ने भी सहायता के लिए 15 लाख पाउंड देने की घोषणा की है। मुस्लिम देशों में संयुक्त अरब अमीरात (यूएई), तुर्की और इरान ने पाकिस्तान के प्रधानमंत्री शहबाज शरीफ से टेलीफोन पर बात कर सहायता देने की पेशकश की है। संयुक्त अरब अमीरात की डब्ल्यूएम समाचार एजेंसी के अनुसार, राष्ट्रपति शेख मोहम्मद बिन जायद अल नहयान ने पाकिस्तान को तत्काल सहायता जारी करने का आदेश दिया है। यूएई ने तीन हजार टन खाद्य सामग्री, चिकित्सा आपूर्ति और तंबू आदि भेजे हैं।


## दक्षिण कोरिया में तेजतर्रार सांसद ली जे-म्युंग विपक्षी दल के अध्यक्ष चुने गए

सियोल। तेजतर्रार सांसद ली जे-म्युंग को रविवार को दक्षिण कोरिया के मुख्य विपक्षी दल डेमोक्रेटिक पार्टी का अध्यक्ष चुना गया। कुछ महीने पहले वह कंजंरटिव पार्टी के अपने प्रतिद्वंद्वी यून सुक यूओल से राष्ट्रपति चुनाव में बहुत कम अंतर से हार गए थे। डेमोक्रेटिक पार्टी के अध्यक्ष पद की दौड़ में ली (57) की जीत के साथ ही नेतृत्व पद के लिए कुछ महीने से जारी तलाश खत्म हो गई है। संसद में अब भी 'उदारवादी' डेमोक्रेटिक पार्टी के सांसदों का बहुमत है। इसके साथ यून के साथ ली की प्रतिद्वंद्विता भी फिर से शुरू हो गई है। सर्वदलीय के मुताबिक अर्थव्यवस्था, शिक्षा और अन्य घरेलू मुद्दों पर नीतिगत फैसलों और गलत तरीके से कैबिनेट नियुक्तियों को लेकर कई में पदभार ग्रहण करने के बाद से यून की लोकप्रियता में कमी आई है। राजधानी सियोल के एक स्टेटियम में आयोजित सम्मेलन में ली को पार्टी सदस्यों के करीब 78 प्रतिशत मत मिलने के साथ डेमोक्रेटिक पार्टी का नया अध्यक्ष घोषित किया गया। अपने संबोधन में ली ने अर्थव्यवस्था के मुद्दे पर युनू प्रशासन की आलोचना की, लेकिन यह भी कहा कि वह यून और सत्तारूढ़ कंजंरटिव पार्टी के साथ सहयोग करना चाहते हैं। 'अगर वे देश और लोगों के लिए सही रास्ता चुनते हैं।' उन्होंने डेमोक्रेटिक पार्टी को फिर से सत्ता में लाने को अपना मुख्य मिशन बताया। ली ने कहा, 'आज का सम्मेलन हमारे विजयी मार्च की शुरुआत है, जिसमें दो साल बाद संसदीय चुनाव, चार साल बाद मध्य और गवर्नर चुनाव और पांच साल बाद राष्ट्रपति चुनाव शामिल हैं।' मार्च के चुनाव में यून ने ली को 0.7 प्रतिशत अंकों के मामूली अंतर से हराया था। यून के प्रवक्ता किम यून-हे ने रविवार को एक बयान जारी कर ली को सम्मेलन में उनकी जीत पर बधाई दी और देश की समस्याओं के समाधान के लिए दोनों दलों के बीच सहयोग का आह्वान किया।

## यूक्रेन में परमाणु संयंत्र के आसपास के शहरों पर गोलाबारी

स्तोवियांस्क (यूक्रेन)। यूक्रेन में यूरोप के सबसे बड़े परमाणु संयंत्र से रूसी रॉकेट और तोपों ने नीपर नदी के पार के इलाकों को निशाना बनाया। यूक्रेन के अधिकारियों ने रविवार को यह जानकारी दी और आशंका प्रकट की कि आसपास लगातार लड़ाई जारी रहने से इस संयंत्र को नुकसान पहुंच सकता है और विकिरण का रिसाव हो सकता है। यूक्रेन के साथ युद्ध शुरू होने के शीघ्र बाद रूसी सैन्यबलों ने जर्पोरजिया परमाणु संयंत्र और नीपर नदी के एक हिस्से के आसपास के क्षेत्र पर कब्जा कर लिया था। निकोपोल और मारहनेट शहरों समेत नदी के दूसरे क्षेत्र पर यूक्रेन का नियंत्रण है। ये दोनों शहर संयंत्र से करीब 10 किलोमीटर (छह मील) की दूरी पर हैं। रूसी रक्षा मंत्रालय के प्रवक्ता इगोर कोनाशेनकोव ने रविवार को कहा कि यूक्रेन की सेना ने पिछले दिन दो बार संयंत्र पर गोलाबारी की थी और कुछ गोले रिपब्लिकन ईथन और रेडियोधर्मी कचरे को जमा करने वाली इमारतों के पास गिरे थे। दनीप्रोत्रोवस्क क्षेत्र के गवर्नर वलातिन रेजनिचेवो को कहा कि रात में भारी गोलाबारी के बाद निकोपोल के कई हिस्सों में विद्युत आपूर्ति रुक गयी। रॉकेट हमलों से मारहनेट में करीब एक दर्जन मकान क्षतिग्रस्त हो गये। जिले के प्रशासनिक प्रमुख वेवहेन येवतुशको ने यह जानकारी दी। इस शहर में करीब 45,000 लोग रहते हैं।

जर्पोरजिया शहर में भी रात में हमला हुआ और दो लोग घायल हो गये। सिटी काउंसिल के सदस्य एनोतोवियो कुरतेव ने यह जानकारी दी। यह शहर परमाणु संयंत्र से करीब 40 किलोमीटर दूर है। रूस द्वारा स्थापित स्थानीय प्रशासन के प्रमुख व्लादिमीर लियोन्तीव ने कहा कि परमाणु संयंत्र से डाउनरिबर, काखोवका जलविद्युत संयंत्र और उससे सटे शहर में रविवार को यूक्रेन ने तीन बार रॉकेट से हमला किया। डोनेटस्क क्षेत्र के गवर्नर पावलो किरिलेवो के अनुसार, रूस और अलगाववादी ताकतों के पूर्वी-यूक्रेन पर नियंत्रण की कोशिश में क्रापेटोर्स्क और स्तोवियांस्क शहर में हमलों में कोई हताहत नहीं हुआ।



लंदन में अगस्त बैंक हॉलीडे पर यूरोप का सबसे बड़ा उत्सव शुरु हुआ।

## जय शाह ने तिरंगा हाथ में लेने से इनकार किया तो अभिषेक बनर्जी ने उठाए सवाल

दुबई। दुबई में एशिया कप 2022 का रोमांचक मुकाबला चल रहा था और आमने-सामने थे भारत-पाकिस्तान। धड़कनों का था इमिनाहान। तीन गेंदों में छह रन चाहिए। हार्दिक पांड्या ने पाकिस्तान के बाएं हाथ के स्पिनर मोहम्मद नवाज की चौथी गेंद पर चौका लगाया और देखते ही देखते गैलरी उत्साह से भर उठी। तिरंगा सभी दिशाओं में लहर उठा। कैमरा पल भर में पांड्या और दिनेश कार्तिक से हटकर बीसीसीआई बोर्डर्स सचिव जय शाह की ओर मुड़ा। वहां कैमचर किए गए कुछ सेकंड के फुटेज ने एक नए बहस पैदा कर दी। तुणमूल काग्रेस के अखिल भारतीय महासचिव अभिषेक बनर्जी भी इसमें शामिल हो गए। सोशल मीडिया पर वायरल इस वीडियो में यह देखा गया है कि एशिया कप के मैच के दौरान पाकिस्तान पर भारत की जीत के बाद जय शाह कथित तौर पर भारतीय तिरंगा लेने से इनकार कर रहे हैं। वीडियो में देखा गया है कि भारत की जीत के तुरन्त बाद एक शख्स तिरंगा लेकर आता है और जय शाह को देने की कोशिश करता है। अभिषेक बनर्जी ने ट्विटर पर लिखा जय शाह की इस हरकत का राष्ट्रीय ध्वज धारण करने की अनिच्छा शासक वर्ग (भाजपा) की ओर से दिखाए जा रहे पाखंड का संकेत है। तुणमूल काग्रेस के महासचिव अभिषेक बनर्जी ने केंद्रीय गृह मंत्री अमित शाह को भी निशाने पर लिया। उन्होंने कहा कि भाजपा हर घर तिरंगा की बात करती है। लेकिन केंद्रीय गृह मंत्री के बेटे ने दुबई में भारत पाकिस्तान के क्रिकेट मैच के दौरान तिरंगा लेने से इनकार कर दिया।

# जलवायु परिवर्तन से जमीन पर चलने को मजबूर शार्क

-अध्ययन के बाद वैज्ञानिकों ने किया ये खुलासा

मेलबर्न (एजेंसी)।

समुद्र में पाए जाने वाली खतरनाक शार्क मछली जलवायु परिवर्तन की वजह से मजबूर होकर जमीन पर चलने लगी है। आइए जानते हैं कि आखिर ये हैरान करने वाली घटना क्या है? शार्क मछलियां क्यों जमीन पर चलने लगी हैं। फ्लोरिडा अटलांटिक यूनिवर्सिटी के वैज्ञानिक आम दिनों की तरह 3 मई 2022 को शार्क मछलियों की रिकॉर्डिंग कर रहे थे अपने किसी स्टडी के लिए लेकिन इस दौरान उन्होंने कुछ ऐसा देखा जो भरोसा करने लायक नहीं था।

उन्होंने एक शार्क को चलते हुए देखा, जो भी अपने पीछे के फिन्स के सहारे जमीन पर चल रहा था। शार्क मछलियों ने अगर चलना सीख लिया तो भविष्य में ये पानी से निकल कर जमीन पर इंसानों पर हमला भी कर सकती हैं। फिन्स अच्छी ये थी कि जमीन पर चलने वाली ये शार्क कोई ग्रेट व्हाइट शार्क नहीं थी। यह एक छोटी इपैलेट शार्क थी। इपैलेट शार्क करीब 3 फीट लंबी थी। ये आम तौर पर कोरल रीफ्स यानी मूंगा पत्थरों के आसपास



तैरती हुई दिख जाती है। लेकिन ज्यादातर पाई जाती हैं ऑस्ट्रेलिया के दक्षिण में स्थित ग्रेट बैरियर रीफ में इन शार्क मछलियों को कई बार छोड़े समय के लिए ज्यादा मात्रा में कार्बन डाईऑक्साइड मिलने लगती है। यानी ऑक्सीजन का स्तर कम होता है और तापमान लगातार कम-ज्यादा होता है। तब ये बाहर की ओर जाती लहरों के साथ किनारों की तरफ आ जाती है। ये खुद को आइसोलेट कर लेती है। अगर ऑक्सीजन की मात्रा पूरी तरह खत्म हो जाए तब भी ये इपैलेट शार्क खुद को दो घंटे तक जीवित रख सकती है। इपैलेट शार्क ऑक्सीजन की कमी महसूस होने पर खुद को

दुरुस्त रखने के लिए जमीन और पानी दोनों पर ऑक्सीजन की खोज में चलने लगती है। अपने पीछे के फिन्स की मदद से जैसे ही ऑक्सीजन की कमी पूरी होती है फिर तैरना शुरू कर देती हैं। वैज्ञानिकों ने शार्क के चलने के पैटर्न की स्टडी की। पता चला कि ये पैदा होने वाली नई शार्क मछलियों की चलती हैं। चलने के लिए शार्क की शरीर की मोटाई, लंबाई, वजन आदि से फर्क नहीं पड़ता। चलते समय ये अपनी गति, फिन का घुमाव, शरीर को मोड़ना, पूंछ की बोट फिफेंसेली ठीक वैसी ही हो जाती है, जैसे कि कोई शावक शार्क की तैरना सीखते समय होती है।

## यूनान ने भूमध्य सागर में हमारे लड़ाकू विमान पर मिसाइल तानी: तुर्की

इस्तांबुल (एजेंसी)।



यूनान ने भूमध्य सागर के ऊपर तुर्की के एफ-16 लड़ाकू विमानों पर तब जमीन से हवा में मार करने वाली मिसाइल तानी जब वे अंतरराष्ट्रीय वायुक्षेत्र में टोही अभियान पर थे। यह दावा तुर्की की सरकारी समाचार एजेंसी अनाडोलू ने रविवार को किया। समाचार एजेंसी ने रक्षा मंत्रालय के सूत्रों के हवाले से बताया कि क्रेटे द्वीप के स्थापित यूनान की एफ-300 मिसाइल प्रणाली ने 23 अगस्त को तुर्की के लड़ाकू विमानों पर हमले के लिए सारी गणनात्मक तैयारी कर ली थी। एजेंसी के मुताबिक, तुर्की के एफ-16 लड़ाकू विमान यूनान के पश्चिमी रोड्स द्वीप के पास 10 हजार फीट की ऊंचाई पर उड़ रहे थे, तभी रूस निर्मित एस-300 मिसाइल प्रणाली ने उन्हें निशाना बनाने के लिए अपने रडार पर ले लिया। अनाडोलू ने रक्षा सूत्रों के

## पेलोसी की ताइपे यात्रा के बाद पहली बार अमेरिकी युद्धपोत ताइवान जलडमरूमध्य से गुजरे

ताइपे (ताइवान)(एजेंसी)।



अमेरिकी प्रतिनिधि सभा को अध्यक्ष नैसी पेलोसी के अगस्त के मध्य में ताइवान की यात्रा करने के बाद पहली बार अमेरिकी नौसेना के दो युद्धपोत रविवार को ताइवान जलडमरूमध्य से गुजरे। अमेरिकी नौसेना के युद्धपोतों के ताइवान जलडमरूमध्य से होकर गुजरने की यह घटना ऐसे समय में हुई है, जब ताइवान को लेकर चीन और अमेरिका के बीच तनाव चरम पर है। इस जलडमरूमध्य को लेकर पहले से व्याप्त तनाव के बीच अमेरिकी नौसेना के सातवें बेड़े 'यूसएस सेवेथ फ्लीट' ने बताया कि 'यूसएसएस एंटीटम' और 'यूसएसएस चांसलर्सविले' अपनी नियमित यात्रा के दौरान ताइवान जलडमरूमध्य से होकर गुजरे।

'यूसएस सेवेथ फ्लीट' ने कहा कि पोत 'किसी भी तटीय देश के समुद्री जल क्षेत्र से परे जलडमरूमध्य में एक गलियारे से गुजरे।' गौरतलब है कि पेलोसी की हाल की ताइवान यात्रा से खफा चीन ने ताइवान जलडमरूमध्य एवं ताइवान के जलक्षेत्र में कई युद्धपोत और

इसके हवाई क्षेत्र के पास कई चीनी लड़ाकू आवाजही पर नजर आई हुई है। चीन की पीपुल्स लिबरेशन आर्मी (पीएलए) की पूर्वी मांग करते हुए जलडमरूमध्य में कई सैन्य अभ्यास भी किए हैं। दरअसल, चीन ताइवान पर अपना दावा जताता है और यहां किसी भी अन्य देश की सरकार से जुड़े लोगों की यात्रा का विरोध करता है। वहीं, अमेरिका नौवहन की स्वतंत्रता के अपने अधिकार को दिखाने के लिए ताइवान जलडमरूमध्य में नियमित रूप से पोत भेजता है।

# चांद पर 50 साल बाद फिर इंसान, नासा का सबसे शक्तिशाली रॉकेट आज अंतरिक्ष के लिए भरेगा उड़ान

केप केनेवरल (एजेंसी)।

तैयारी चांद को छूने की, नया मुकाम हासिल करने की और नया इतिहास लिखने की भी। चांद पर चले लो कि मुहिम के लिए कुछ इसी अंदाज में एस्ट्रोर्नॉट्स तैयारी भी करते दिखे। दरअसल, अमेरिकी स्पेस एजेंसी नासा के आर्टेमिस वन की उड़ती गिनती शुरू हो गई है। वन मिशन को नासा अंजाम देने जा रहा है। भारतीय समय के मुताबिक शाम 6:30 मिनट पर ओरियोन स्पेस क्राफ्ट को छोड़ा जाएगा। इस मिशन में स्थापित हो जाएगा। इस मिशन के तहत की सारी तैयारियां पूरी हो चुकी हैं। इंसानों को भेजने से पहले ये नासा की पहली

फ्लाइट टेस्ट होगी। इसे फ्लोरिडा के केनेडी स्पेस सेंटर से रवाना किया जाएगा। आज शाम साढ़े छह बजे आर्टेमिस वन के तहत नए स्पेस लॉन्च सिस्टम रॉकेट और ओरियोन क्रू कैप्सूल की पहली टेस्ट फ्लाइट लॉन्च होगी। 322 फुट या कहे कि 98 मीटर लंबा रॉकेट नासा द्वारा बनाया गया अब तक का सबसे शक्तिशाली रॉकेट है। ये रॉकेट करीब 42 दिनों तक बिना चालक दल वाले ओरियोन स्पेस क्राफ्ट को लॉन्च करेगा। स्पेस क्राफ्ट चंद्रमा तक जाएगा और कुछ स्पेस क्राफ्ट को छोड़ जाएगा। इस मिशन में स्थापित हो जाएगा। इस मिशन के तहत की सारी तैयारियां पूरी हो चुकी हैं। इंसानों को भेजने से पहले ये नासा की पहली

ट्रेनिंग हासिल करेगा। साथ ही चंद्रमा के आसपास के हालात की जांच करेगा। जिसका अनुभव अंतरिक्ष यात्रियों को मिलेगा। ये यात्रियों की पृथ्वी पर सुरक्षित वापसी को सुनिश्चित भी करेगा। य इस लॉन्च का पहला मिशन है जिसमें कोई अंतरिक्ष यात्री सवार नहीं होगा। लेकिन यदि ये मिशन कामयाब रहता है तो, भविष्य में इस रॉकेट से अंतरिक्ष यात्री भी मिशन पर जा सकेंगे। यदि सबकुछ ठीक रहा तो इंसान 2024 से एक बार फिर चांद पर कदम डाल सकेगा। आर्टेमिस नासा के लिए एक अहम मिशन है। इस साल दिसंबर में नासा अपोलो 17 के चांद पर पहुंचने के 50



सात पूरे करेगा। ये आखिरी बार था जब मनुष्य चांद पर गया था।


## संपादकीय

ऐसे में महामारी से मिले सबकों के मद्देनजर हमें निरंतर चिकित्सा सुविधाओं के विस्तार की जरूरत है। मंगलवार को हुए लोकार्पण इस दिशा में सार्थक पहल की बानगी ही कही जायेगी। लेकिन यहां महत्वपूर्ण है भारतीय आध्यात्मिक व सांस्कृतिक विरासत की प्रतिनिधि संस्थाओं का मानव कल्याण के प्रति समर्पण भी उजागर होना।

बीता बुधवार हरियाणा व पंजाब के लिये मंगलकारी ही रहा। फरीदाबाद में आध्यात्मिक गुरु मां अमृतानंदमयी देवी के प्रयासों से बने एशिया के सबसे बड़े व आधुनिक सुविधाओं से लैस अमृत अस्पताल का प्रधानमंत्री नरेंद्र मोदी ने लोकार्पण किया। वहीं दूसरी ओर पंजाब के मुल्लापूर में होमी भाभा कैंसर अस्पताल व रिसर्च सेंटर का उद्घाटन भी प्रधानमंत्री ने किया। ये दोनों उद्घाटन राज्यों की जनता और मानवता की सेवा के लिये महत्वपूर्ण घटनाएँ हैं। यह तथ्य किसी से छिपा नहीं है कि कोरोना संकट की दूसरी लहर में महामारी से मिले सबकों के मद्देनजर हमें निरंतर चिकित्सा सुविधाओं के विस्तार की जरूरत है। मंगलवार को हुए लोकार्पण इस दिशा में सार्थक पहल की बानगी ही कही जायेगी। लेकिन यहां महत्वपूर्ण है भारतीय आध्यात्मिक व सांस्कृतिक विरासत की प्रतिनिधि संस्थाओं का मानव कल्याण के प्रति समर्पण भी उजागर होना। करीब 130 एकड़ में विस्तृत और 2600 बेड के आधुनिक चिकित्सा सुविधाओं वाले अमृत अस्पताल के रूप में मां अमृतानंदमयी ने रोगियों व दुखियों की मदद के लिये ऋषिकर्म को ही सार्थक किया है। धार्मिक-आध्यात्मिक संस्थाओं द्वारा मानवता की सेवा की ऐसी बड़ी मिसाल दुनिया में कम ही मिलती है। वहीं रासायनिक खाद व कीटनाशकों के जरिये हरित क्रांति लाने वाले पंजाब को आज कैंसर की महामारी के रूप में इसकी कीमत चुकानी पड़ रही है। कीटनाशकों व रासायनिक खाद के अंधाधुंध उपयोग से आज भूजल व मिट्टी जहरीली हो गये हैं। यहां तक कि पंजाब के कई जिले भयवह कैंसर से जूझ रहे हैं। बंटड़ा व अन्य जनपदों से राजस्थान के कैंसर अस्पताल में उपचार के लिये यात्रियों को ले जाने

वाली ट्रेन को बाकायदा कैंसर ट्रेन का नाम दिया गया है। उम्मीद है ऐसे लोगों के लिये मुल्लापूर का अस्पताल जीवन रक्षा का मंदिर बनेगा। उल्लेखनीय है कि पूर्व प्रधानमंत्री डॉ. मनमोहन सिंह के प्रयास से मुल्लापूर स्थित होमी भाभा कैंसर अस्पताल एवं रिसर्च सेंटर की आधारशिला रखी गई थी। टाटा मेमोरियल सेंटर ने 660 करोड़ रुपये की लागत से तीन सौ बेड का अस्पताल तैयार किया है। निस्संदेह, पंजाब ही नहीं हरियाणा, हिमाचल व जम्मू-कश्मीर आदि राज्यों के रोगियों को कैंसर से लड़ने का जज्बा मिलेगा। वहीं इस दिशा में शोध का वातावरण बनने से मानवता के दुख-दर्दों को कम किया जा सकेगा। निस्संदेह देश में अखिल भारतीय आयुर्विज्ञान संस्थानों यानी एम्स की संख्या में अपेक्षित विस्तार हुआ है, लेकिन महत्वपूर्ण यह है कि चिकित्सा सुविधाएं तथा चिकित्सकों व कर्मियों की संख्या पर्याप्त होनी चाहिए। उपचार गुणवत्ता का हो और मरीजों को उसका लाभ सहजता व सरलता से मिल सके। निस्संदेह, हर राज्य को एम्स मिलना चाहिए मगर उपचार की गुणवत्ता से समझौता नहीं किया जा सकता। प्रधानमंत्री का यह संकल्प भी प्रशंसनीय है कि देश के हर जिले में एक मेडिकल कॉलेज खुले। लेकिन शर्त वही है कि सुविधाओं व शिक्षण की गुणवत्ता से कोई समझौता नहीं किया जाये। वहां योग्य शिक्षक हों और शोध-अनुसंधान की पर्याप्त सुविधाएं हों। इस प्रयास के सिरे चढ़ने पर ही देश की जनसंख्या के अनुपात में पर्याप्त चिकित्सक मिल सकेंगे। वहीं एलोपैथी के अलावा अन्य चिकित्सा पद्धतियों को भी बढ़ावा दिया जाना चाहिए। देश में व्याप्त आर्थिक विषमता के मद्देनजर सरता व सहज सुलभ इलाज जरूरी भी है। प्रिवेंटिव हेल्थकेयर को बढ़ावा, हर गांव में चिकित्सा सुविधा, डॉक्टरों व पैरा-मेडिकल स्टाफ में वृद्धि तथा जैनेरिक दवाओं की उपलब्धता हमारी प्राथमिकता होनी चाहिए।

## कार्टून



## धर्म

## निर्विकल्प

श्रीराम शर्मा आचार्य

आदतों को आरम्भ करने में तो कुछ भी नहीं करना पड़ता है पर वे बिना किसी कारण के भी क्रियान्वित होती रहती हैं। इतना ही नहीं, कई बार तो ऐसा भी होता है कि मनुष्य आदतों का गुलाम हो जाता है, और कोई विशेष कारण न होने पर भी उपयुक्त-अनुपयुक्त आचरण करने लगता है। बाद में स्थिति ऐसी बन जाती है कि उस आदत के बिना काम ही नहीं चलता। आलसियों और गंदगी पसन्द लोगों के कुट्टेवों को लोग नापसन्द भी करते हैं, और इनके लिए टीका-टिप्पणी भी करते हैं। पर अन्धस्त व्यक्ति को यह प्रतीत ही नहीं होता कि उसने कोई ऐसी आदत पाल रखी है, जिसे लोग नापसन्द करते हैं, और बुरा मानते हैं। अच्छी आदतों के संबंध में यह बात है। साफ-सुथरे रहना, किफायत बरतना और किसी न किसी उपयोगी काम में लगे रहना, न होने पर प्रयत्नपूर्वक सौपा हुआ काम कर लेना, एक प्रकार की अच्छी आदत ही है, जो आपके व्यक्तित्व का वजन बढ़ाती है। कुछ न कुछ उपयोगी प्रक्रिया बन पड़ने पर अनायास ही सहज श्रेय प्राप्त होता है। तिनके-तिनके इकट्टे करने पर मोटा या मजबूत रस्सा बन जाता है। अच्छी या बुरी आदतों के संबंध में भी ऐसी बात है। आरम्भ में वे अनायास ही आरम्भ हो जाती हैं, और थोड़ा सा प्रयत्न करने, कुछ बार दुहरा देने भर से मन्मस्थिति अनुकूल बन जाती है। स्वभाव का अंग बन जाने पर समूचे व्यक्तित्व को ही उस ढांचे में ढाल लेती हैं। अच्छी आदतों का अभ्यास किया जाए तो व्यक्तित्व सुगुण स्तर का बन जाता है। दूसरों के मन में अपने लिए सम्मानजनक स्थान बना लेता है। उसे सभ्य या शिष्ट माना जाता है। उसके संबंध में लोग और भी अच्छे सुणों की मान्यता बना लेते हैं। उसके कार्यों में सहयोग करने लगते हैं, या अवसर मिलते ही उसे अपना सहयोगी बना लेते हैं। सहयोग या असहयोग ही किसी की उन्नति या अवनति का प्रमुख कारण है। अच्छी आदतें फलान: अपना हित साधन करती हैं। इनका देर-सबेर में उपयोगी लाभ मिलता है। इसके विपरीत बुरी आदतों से प्रत्यक्ष-और परोक्षतः निकट भविष्य में हानि ही उठने की आशंका रहती है। कहा भी जाता है कि पहले आप आदतों को बनाते हैं, फिर वे आपको बनाती हैं। इसलिए जरूरी हो जाता है कि बराबर सचेत रहें और गलत आदतों को अपने भीतर जगह बनाने ही न दें।

## 1996 में काँग्रेस पार्टी के नाम से आई हटा और पार्टी इंडियन नेशनल कांग्रेस हो गई।

## लेखक-ऋतुपर्णा दवे

लोकतंत्र के लिए ही काँग्रेस मजबूत हो पाती? क्या काँग्रेस एक बार फिर और कमजोर हो गई? ऐसे सवाल राजनीतिक गलियारों में अब नए नहीं हैं और न ही कोई सनसनी फैलाते हैं। काँग्रेस छोड़ने वाले हालिया नेताओं में से लगभग 90 प्रतिशत बल्कि उससे भी ज्यादा ने रहल गांधी की लीडरशिप पर सवाल उठाया है। गुलाम नबी आजाद के आरोप हैरान नहीं करते हैं। पहले भी काँग्रेस से अलग होते वक या होकर कई और नेताओं ने तब की लीडरशिप पर सवाल उठाए थे। ऐसे में ये सवाल बेमानी सा लगता है कि क्या वकई रहल अनुभवहीन हैं या वजह कुछ और है? थोड़ा पीछे भी देखना होगा। 1967 के 5वें आमचुनाव में ही काँग्रेस को पहली बार जबरदस्त चुनौती मिली थी जिसमें पार्टी 520 लोकसभा सीटों में 283 जीत सकी। काँग्रेस का यह तब तक का सबसे खराब प्रदर्शन था। लेकिन इंदिरा गांधी प्रधानमंत्री रही आई और काँग्रेस में अंतर्कलह शुरू हो गई। इसी कलह के चलते महज दो बरस यानी 1969 में काँग्रेस (ओ) यानी काँग्रेस ऑर्गनाइजेशन टूट गई। मूल काँग्रेस की अगुवाई कामराज और मोरारजी देसाई कर रहे थे और इंदिरा गांधी ने काँग्रेस (आर) रेकॉन्सिलिस्ट्स यानी काँग्रेस (आवश्यकतावादी) के नाम से नई पार्टी बनाई। इसमें अधिकतर सांसद इंदिरा गांधी के साथ थे। 1977 में काँग्रेस (ओ) जनता पार्टी में मिल गई तो 1978 में इंदिरा गांधी की काँग्रेस (आई) बनी और 6 साल बाद चुनाव आयोग से 1984 में असली काँग्रेस के तौर पर मान्यता भी मिली। 1996 में काँग्रेस पार्टी के नाम से आई हटा और पार्टी इंडियन नेशनल कांग्रेस हो गई। लेकिन काँग्रेस से जाने वालों में कमी नहीं आई। अगर कहे कि काँग्रेस पार्टी में बिखराव, टूटन, गुटबाजी या वर्चस्व की लड़ाई नई नहीं है तो बेजा नहीं होगा। यूँ तो आजादी से पहले ही काँग्रेस दो बार टूट चुकी है। 1923 में सीआर दास और मोतीलाल नेहरू ने स्वराज पार्टी का गठन किया तो 1939 में सुभाषचंद्र बोस ने सार्वजनिक और शील भद्र के साथ मिलकर अखिल भारतीय फारवर्ड ब्लॉक बनाई। वहीं आजादी के बाद 1951 में भी काँग्रेस टूटी जब जेबी कृपलानी अलग हुए और किसान मजदूर प्रजा पार्टी बनाई। वहीं एनजी रंगा ने हैदराबाद स्टेट प्रजा पार्टी बनाई तो सौराष्ट्र खेदुत संघ भी तभी बना। 1956 में सी. राजगोपालाचारी ने इंडियन नेशनल डेमोक्रेटिक पार्टी बनाई। इसके बाद 1959 में बिहार, राजस्थान, गुजरात और ओडिशा में काँग्रेस टूटी। यह सिलसिला लगातार जारी रहा। 1964 में केएम जॉर्ज ने केरल काँग्रेस बनाई। 1967 में चौधरी चरणसिंह ने काँग्रेस

## से अलग होकर भारतीय क्रांति दल बनाया बाद में इन्होंने ही लोकदल पार्टी बनाई। काँग्रेस से अलग होकर वजूद या पार्टी बनाने वाले कई दिग्गजों ने वापसी भी की तो कुछ ने नए दल के साथ पहचान बनाई। जैसे प्रणव मुखर्जी, अर्जुन सिंह, माधव राव सिंधिया, नारायणदत्त तिवारी, पी. चिदंबरम, तारिक अनवर ऐसे कुछ प्रमुख नाम हैं जो काँग्रेस छोड़कर तो गए लेकिन लौट भी आए। भले ही पीछे किन्तु-परन्तु कुछ भी हो। इनके उलट ममता बनर्जी, शरद पवार, जगन मोहन रेड्डी, मुफ्ती मोहम्मद सईद, अजीत जोगी ऐसे नेता बने जिन्होंने काँग्रेस से बग़ावत कर अपनी पहचान और मजबूत की। ये बातें अब सालों साल पुरानी हो गई हैं। अब काँग्रेस से अलग होकर सीधे प्रमुख प्रतिद्वंद्वी भाजपा में शामिल होने जैसे नेताओं में होइ सी लग गई है जिनमें तमाम दिग्गज सुनील जाखड़, चौधरी वीरेंद्र सिंह, रीता बहुगुणा जोशी समेत कई नाम हैं। पंजाब में कैप्टेन अमरिन्दर ने भी अपनी उपेक्षा के चलते नई पार्टी पंजाब लोक काँग्रेस (पीएलसी) बना डाली। राजनीतिक गलियारों की चर्चा को सही मानें तो इसका भी विलय भाजपा में हो जाए तो चौंकाने वाला कुछ नहीं होगा। इसी तरह गुलाम नबी आजाद का भी नई पार्टी का ऐलान जम्मू-कश्मीर में खुद को मजबूत करने वाला कदम है। यहाँ वह शायद ही भाजपा के साथ चुनावी गठबन्धन करें क्योंकि चुनाव बाद की परिस्थितियों को देख किंग मेकर की भूमिका में जरूर आएँ। अभी से ऐसे कयास दूर की कौड़ी ही है। दलबदल के चलते भारत में सत्ता परिवर्तन अब आम बात हो गई है। दलबदल का सबसे बड़ा उदाहरण 1980 में दिखा। जब 21 जनवरी की रात भूजनालाल अपने समर्थक विधायकों के साथ इंदिरा गांधी के दिल्ली दरबार पहुँचे और उनके गुट को काँग्रेस में शामिल करने की मंजूरी मिल गई। सुबह हुई तो पता चला कि रात तक प्रदेश में जनता पार्टी सरकार थी जो सुबह काँग्रेस सरकार में तब्दील हो गई। इस तरह रातों-रात जनता पार्टी सरकार का वजूद ही खत्म हो गया। भारत के इतिहास में ऐसा पहली बार हुआ कि किसी मुख्यमंत्री ने अपने मंत्रियों समेत ही पार्टी बदल ली। प्रसव के लिए आवश्यकताओं को स्वस्थ बनाये रखने के लिए एक कवच की तरह है। शहरी और ग्रामीण क्षेत्रों में स्वास्थ्य संबंधी सुविधाओं उपलब्ध होने से अब बीमारियों में वृद्धि हो रही है। इसी संख्या में भी कमी आयेगी। याद रहे कि मध्यप्रदेश में विगत दो दशक से स्वास्थ्य सम्बंधी विभिन्न योजनाएँ एवं कार्यक्रम चलाकर लोगों को इस दिशा में जागरूक किया जा रहा है। इसी श्रृंखला में अब सम्पूर्ण कायाकल्प अभियान के अंतर्गत प्रयास होगा कि शासकीय चिकित्सालयों को सुसज्जित कर वहाँ आवश्यक उपकरण तथा संसाधन जालाने के साथ ही स्वच्छता सम्बंधी नियमों का पालन कराया जाये। इन चिकित्सा केंद्रों पर अधिक से

से अलग होकर भारतीय क्रांति दल बनाया बाद में इन्होंने ही लोकदल पार्टी बनाई। काँग्रेस से अलग होकर वजूद या पार्टी बनाने वाले कई दिग्गजों ने वापसी भी की तो कुछ ने नए दल के साथ पहचान बनाई। जैसे प्रणव मुखर्जी, अर्जुन सिंह, माधव राव सिंधिया, नारायणदत्त तिवारी, पी. चिदंबरम, तारिक अनवर ऐसे कुछ प्रमुख नाम हैं जो काँग्रेस छोड़कर तो गए लेकिन लौट भी आए। भले ही पीछे किन्तु-परन्तु कुछ भी हो। इनके उलट ममता बनर्जी, शरद पवार, जगन मोहन रेड्डी, मुफ्ती मोहम्मद सईद, अजीत जोगी ऐसे नेता बने जिन्होंने काँग्रेस से बग़ावत कर अपनी पहचान और मजबूत की। ये बातें अब सालों साल पुरानी हो गई हैं। अब काँग्रेस से अलग होकर सीधे प्रमुख प्रतिद्वंद्वी भाजपा में शामिल होने जैसे नेताओं में होइ सी लग गई है जिनमें तमाम दिग्गज सुनील जाखड़, चौधरी वीरेंद्र सिंह, रीता बहुगुणा जोशी समेत कई नाम हैं। पंजाब में कैप्टेन अमरिन्दर ने भी अपनी उपेक्षा के चलते नई पार्टी पंजाब लोक काँग्रेस (पीएलसी) बना डाली। राजनीतिक गलियारों की चर्चा को सही मानें तो इसका भी विलय भाजपा में हो जाए तो चौंकाने वाला कुछ नहीं होगा। इसी तरह गुलाम नबी आजाद का भी नई पार्टी का ऐलान जम्मू-कश्मीर में खुद को मजबूत करने वाला कदम है। यहाँ वह शायद ही भाजपा के साथ चुनावी गठबन्धन करें क्योंकि चुनाव बाद की परिस्थितियों को देख किंग मेकर की भूमिका में जरूर आएँ। अभी से ऐसे कयास दूर की कौड़ी ही है। दलबदल के चलते भारत में सत्ता परिवर्तन अब आम बात हो गई है। दलबदल का सबसे बड़ा उदाहरण 1980 में दिखा। जब 21 जनवरी की रात भूजनालाल अपने समर्थक विधायकों के साथ इंदिरा गांधी के दिल्ली दरबार पहुँचे और उनके गुट को काँग्रेस में शामिल करने की मंजूरी मिल गई। सुबह हुई तो पता चला कि रात तक प्रदेश में जनता पार्टी सरकार थी जो सुबह काँग्रेस सरकार में तब्दील हो गई। इस तरह रातों-रात जनता पार्टी सरकार का वजूद ही खत्म हो गया। भारत के इतिहास में ऐसा पहली बार हुआ कि किसी मुख्यमंत्री ने अपने मंत्रियों समेत ही पार्टी बदल ली। प्रसव के लिए आवश्यकताओं को स्वस्थ बनाये रखने के लिए एक कवच की तरह है। शहरी और ग्रामीण क्षेत्रों में स्वास्थ्य संबंधी सुविधाओं उपलब्ध होने से अब बीमारियों में वृद्धि हो रही है। इसी संख्या में भी कमी आयेगी। याद रहे कि मध्यप्रदेश में विगत दो दशक से स्वास्थ्य सम्बंधी विभिन्न योजनाएँ एवं कार्यक्रम चलाकर लोगों को इस दिशा में जागरूक किया जा रहा है। इसी श्रृंखला में अब सम्पूर्ण कायाकल्प अभियान के अंतर्गत प्रयास होगा कि शासकीय चिकित्सालयों को सुसज्जित कर वहाँ आवश्यक उपकरण तथा संसाधन जालाने के साथ ही स्वच्छता सम्बंधी नियमों का पालन कराया जाये। इन चिकित्सा केंद्रों पर अधिक से

जारी है। सच तो यह है कि केवल काँग्रेस ही नहीं दूसरे राजनीतिक दलों में आचार्य-गयाराम का सिलसिला बेधुङ्क चल रहा है। इतना जरूर है कि देश के बड़े, पुराने और अहम राजनीतिक दलों में शुमार होने के चलते काँग्रेस में उठा-पटक होने पर थोड़ा ज्यादा हल्ल मचता है। सच तो यह भी है कि काँग्रेस को लेकर जनमानस के मन में नकारात्मक भाव 1970 से ही आने शुरू हो गए और इसी कारण मजबूत विकल्प के रूप में भाजपा उभरनी शुरू हुई। काँग्रेस ने अपने खिसकते जनाधार पर ध्यान नहीं देकर हमेशा और हर जगह व्यक्तिवादी राजनीति बढाई। चाहे देश का संदर्भ लें, प्रदेशों को देखें या जिले। यहाँ तक कि तहसील, ब्लॉक, शहर, नगर तक में पार्टी पर हमेशा और लंबे समय तक जनभावनाओं से इतर बस खास लोगों का गुट और वर्चस्व की राजनीति ही दिखी है फिर चाहे पार्टी सत्ता में हो या नहीं। इसी का फायदा भाजपा को भरपूर मिला और उसने लोगों से जुड़ने और जोड़ने का काम किया। कभी देश में महज दो लोकसभा सीटें जीतने वाली भाजपा अड़तीस सालों का सबसे बड़ा राजनीतिक दल है। काँग्रेस ने देश के इसी मिजाज को समझ कर अन्देखी की जिसका खासियाना सामने है। इस साल के अखिर में गुजरात, हिमाचल प्रदेश तो 2023 में मध्य प्रदेश, राजस्थान, छत्तीसगढ़, कर्नाटक, तेलंगाना, त्रिपुरा, मेघालय, नागालैंड और मिजोरम विधानसभा चुनाव हैं। इसके बाद 2024 के आमचुनाव होंगे। तेलंगाना छोड़ बाकी जगह काँग्रेस का सीधा मुकाबला भाजपा से है। गुजरात में काँग्रेस को दोहरी चुनौती है क्योंकि जीती नहीं तब भी दूसरे नंबर आना होगा जो आम आदमी पार्टी के चलते आसान नहीं दिखता। अभी से अगले आमचुनाव में 40-50 सीट और 20 प्रतिशत से भी कम वोट का खतरा मंडा रहा है। 2014 और 2019 के नतीजों का विश्लेषण भी इशारा है और हकीकत भी। बैचनी स्वाभाविक है क्योंकि ऐसा हुआ तो प्रमुख विपक्षी दल होने का दावा भी हाथ से निकल जाएगा। भाजपा का काँग्रेस मुक भारत का दावा थोथा नहीं है। शायद यही वो कारण है जो राजनीति की नब्ज को पहचानने वाले अस्सववादी पहले ही खतरे को भाँप अपना नया तैर चुनने या बनाने खातिर ठीकरा रहल गाँधी पर फोड़ चलता हो रहे हों। रहल गाँधी 7 सितंबर से कन्याकुमारी से भारत जोड़ो यात्रा की शुरुआत कर रहे हैं। यात्रा 150 दिनों में 3750 किमी दूरी तय करेगी और जम्मू होकर श्रीनगर में खत्म होगी। यह सब काफी पहले होना था। लेकिन ठीक है देर आया, दुस्तर आया।

## विचार मंथन

## आजाद से भाजपा फायदे में

लेखक-सिद्धार्थ शंकर

काँग्रेस के कद्दावर नेता रहे गुलाम नबी आजाद ने पार्टी से इस्तीफा दे दिया। इस इस्तीफे के साथ ही आजाद ने यह भी साफ कर दिया है कि वह नई पार्टी बनाएँगे। आजाद का यह कदम पंजाब के पूर्व मुख्यमंत्री कैप्टन अमरिंदर सिंह की तरह कैप्टन पार्ट 2 का बड़ा हिस्सा माना जा रहा है। यह राजनीतिक पारी गुलाम नबी आजाद अपने बेटे सहाम के साथ मिलकर शुरू करेंगे। गुलाम नबी आजाद कि कश्मीर में पकड़ का फायदा भाजपा को जबरदस्त रूप से मिल सकता है। यह बात अलग है कि चुनाव भले भाजपा के सिंबल पर न लड़ा जाए, लेकिन भाजपा और गुलाम नबी के बीच राजनीतिक समझौते की संभावनाएँ जबरदस्त तरीके से बढ़ गई हैं। इस्तीफे के बाद सबसे ज्यादा कयास यही लगाए जा रहे थे कि गुलाम नबी आजाद का अगला कदम क्या होगा। गुलाम नबी आजाद ने इस्तीफा देने के बाद जम्मू-कश्मीर की आवाज से कहा है कि वह अब अपने राज्य की ओर रुख कर रहे हैं। आजाद ने कहा कि वे जल्द ही अपनी नई पार्टी का ऐलान करेंगे। जम्मू कश्मीर को जानने वाले कहते हैं कि कश्मीर में तमाम राजनीतिक संगठनों और बड़े नेताओं के बीच में गुलाम नबी आजाद की स्वीकार्यता जितनी है, उतनी शायद ही किसी दूसरे नेता की हो। यह बात

अलग है कि काँग्रेस अपनी लचर नीतियों के चलते कश्मीर में बहुत बेहतर नहीं कर सकी, लेकिन अब काँग्रेस से आजाद होने के बाद गुलाम नबी आजाद कर सकते हैं। जम्मू कश्मीर में अगले कुछ महीनों के भीतर ही चुनाव होने हैं। ऐसे में काँग्रेस पार्टी से अलग होकर गुलाम नबी आजाद अब कश्मीर में अपनी नई सियासी पारी पूर्ण रूप से स्वतंत्र होकर कर सकते हैं। गुलाम नबी आजाद खुद में एक बहुत बड़ी शक्तिशाली और स्वयं में बड़े राजनीतिक दल सरीखे हैं। यह बिल्कुल तथ्य है कि गुलाम नबी आजाद जम्मू कश्मीर में अपने स्तर पर न सिर्फ राजनीतिक संगठन खड़ा कर सकते हैं बल्कि चुनाव में बहुत बड़ी भूमिका अदा करने वाले हैं। राजनीतिक गलियारों में चर्चाओं का बाजार इस बात के लिए भी गर्म है कि क्या आजाद की नई राजनीतिक पारी से जम्मू-कश्मीर में भाजपा को कोई बड़ा फायदा हो सकता है या नहीं। जिस तरीके से भाजपा ने आजाद को तबज्जो देनी शुरू की और पद्मभूषण जैसा बड़ा सम्मान दिया, तो माना जाने लगा था कि भाजपा और गुलाम नबी आजाद के बीच में नजदीकियाँ बढ़ रही हैं। चूँकि उन दिनों गुलाम नबी आजाद का काँग्रेस से नाराज चल रहे थे, तो इन चर्चाओं को और बल मिलने लगा कि

आजाद काँग्रेस से मुक्त होकर भाजपा के साथ कुछ बड़ा कर सकते हैं। सिर्फ यही नहीं अगर आप राज्यसभा का वह वीडियो देखें जिसमें गुलाम नबी आजाद की विदाई हो रही थी और देश के प्रधानमंत्री मोदी की आंखों में आंसू थे, वह भी गुलाम नबी आजाद और भाजपा के बीच में बनने वाली एक बड़ी बॉन्डिंग का काम कर रहा था। वीते कुछ दिनों के ऐसे रिस्तों की मजबूत हो रही डोर के चलते अब राजनीतिक रूप से गुलाम नबी आजाद और भाजपा की नजदीकियाँ खुलकर बढ़ सकती हैं। निश्चित तौर पर भाजपा को गुलाम नबी आजाद के काँग्रेस से आजाद होने का जम्मू कश्मीर के चुनावों में बड़ा फायदा मिलने वाला है। जिस तरीके से पंजाब के मुख्यमंत्री कैप्टन अमरिंदर सिंह ने पंजाब में पार्टी से अलग होकर अपनी एक नई राजनीतिक पार्टी बनाई थी। ठीक उसी तरीके से गुलाम नबी आजाद भी जम्मू-कश्मीर में अपनी नई राजनीतिक पार्टी बना रहे हैं। आजाद के पार्टी छोड़ने से निश्चित तौर पर इससे काँग्रेस को न सिर्फ बड़ा झटका लगा है बल्कि भाजपा के लिए यह एक फायदे का इस्तीफा माना जा रहा है। आने वाले विधानसभा के चुनावों में अब कई तरह के विकल्प सामने आ रहे हैं।

## सम्पूर्ण कायाकल्प अभियानः

## बेहतर स्वास्थ्य के लिए एक मिशन

लेखक-निलय श्रीवास्तव

मध्यप्रदेश देश का पहला ऐसा राज्य बन गया है जहाँ स्वास्थ्य सम्बंधी सुविधाओं को प्राथमिकता देते हुए एक स्वस्थ समाज की परिकल्पना को साकार किया जा रहा है। शासकीय चिकित्सालयों को आधुनिक उपकरणों से सुसज्जित कर प्रदेश के लोगों को अधिक लाभ देने का प्रयास है। प्रसव के लिए आवश्यक संसाधनों की कमी को दूर करने, बच्चों में कुपोषण की समस्या से निजात दिलाने तथा आर्थिक रूप से कमजोर लोगों को सरलता से आवश्यकतानुसार उपचार उपलब्ध करवाने के उद्देश्य से मध्यप्रदेश सरकार द्वारा पूरे प्रदेश में सम्पूर्ण कायाकल्प अभियान की शुरुआत विगत 8 अगस्त को की गयी थी। यह अभियान लोगों को स्वस्थ बनाये रखने के लिए एक कवच की तरह है। शहरी और ग्रामीण क्षेत्रों में स्वास्थ्य सम्बंधी सुविधाओं उपलब्ध होने से अब बीमारियों में वृद्धि हो रही है। इसी संख्या में भी कमी आयेगी। याद रहे कि मध्यप्रदेश में विगत दो दशक से स्वास्थ्य सम्बंधी विभिन्न योजनाएँ एवं कार्यक्रम चलाकर लोगों को इस दिशा में जागरूक किया जा रहा है। इसी श्रृंखला में अब सम्पूर्ण कायाकल्प अभियान के अंतर्गत प्रयास होगा कि शासकीय चिकित्सालयों को सुसज्जित कर वहाँ आवश्यक उपकरण तथा संसाधन जालाने के साथ ही स्वच्छता सम्बंधी नियमों का पालन कराया जाये। इन चिकित्सा केंद्रों पर अधिक से

अधिक संख्या में रोगियों का सरल प्रक्रिया के तहत उपचार कर गुणवत्तापूर्ण आवश्यक दवाएँ उपलब्ध करवाने तथा उच्च स्वास्थ्य केन्द्रों से लेकर जिला अस्पताल तक उच्च तकनीकी उपकरणों से सभी आवश्यक जाँच-निःशुल्क कार्यों जायेगी। डायबिटीज जैसे घातक रोग के लिए कराये जाने वाले एच.वी.ए.न.सी., हार्मोन की जाँच, कोविड, कैसर, सिविल सेल, थैलेसीमिया जैसी महंगी जाँचें सभी जिला अस्पतालों में निःशुल्क करवाने का प्रावधान सम्पूर्ण कायाकल्प अभियान के तहत रखा गया है। आयुष्मान एवं बी.पी.एल. कार्डधारकों के लिये दुर्घटनाग्रस्त होने पर निःशुल्क परिवहन की सुविधा होने के साथ ही शासकीय चिकित्सालयों की एम्बुलेंस को उन्नत तकनीक के साथ प्राथमिक उपकरणों से सुसज्जित किया जा रहा है। प्रदेश के चिकित्सालयों में पहले 1445 एम्बुलेंस संचालित हो रही थीं जिन्हें बढ़ाकर अब दो हजार से ज्यादा किया गया है। एम्बुलेंस सेवा से हर माह लगभग एक लाख पच्चीस हजार लोगों को उपचार सह्यता देने का लक्ष्य निर्धारित किया गया है। पिछले कुछ समय से महिलाओं के प्रसव के दौरान देर से अस्पताल पहुँचने पर होने वाली मौतों का अंकड़ा बढ़ रहा था। इसे नियंत्रित करने के लिए उल्कृत उपकरणों से सुसज्जित एम्बुलेंस चिकित्सालयों को दी जायेगी ताकि प्रसव के दौरान किसी अप्रिय घटना का सामना न करना

पड़े। इस तरह जब लोगों को समय पर सुगमता से उपचार मिलेगा तब इस अभियान की सार्थकता स्वयंमेव साबित होगी। शहरी तथा ग्रामीण क्षेत्रों में स्वास्थ्य तथा चिकित्सा सेवाओं को सुलभ एवं बेहतर बनाने के साथ जबरदस्त लोगों को समय पर बेहतर उपचार की सुविधा मुहैया कराने के लिये विभिन्न योजनाएँ तथा कार्यक्रम चलाये जा रहे हैं। इसके पीछे सरकार की सोच स्पष्ट है कि गरीबों को बीमारी के साथ इलाज के खर्च और फिर कर्ज की दोहरी मार से बचाया जा सके। प्रयास यह भी है कि मूलभूत अधोसंरचना के दीर्घकालीन कार्यक्रम किये जायें, जिनका लाभ लम्बे समय तक प्रदेश के लोगों को मिल सके। यहाँ बताते चलें कि मध्यप्रदेश ऑक्सिजन के मामले में अत्यनिर्भर हो गया है। ऑक्सिजन के 204 पी.एस.ए. प्लांट प्रारम्भ हो गए हैं। इसके अलावा 34 जिला चिकित्सालयों में 6 किलोमीटर की क्षमता वाले लिक्विड मेडिकल ऑक्सिजन टैंक स्थापित किये गए हैं। मध्यप्रदेश में अब 13 मेडिकल कॉलेज हो गए हैं। पब्लिक-प्राइवेट पार्टनरशिप आधार पर मेडिकल कॉलेज खोलने की दिशा में भी सरकार सुनियोजित प्रयास कर रही है। श्योपुर, राजगढ़, सिवनी, मण्डला, सिंगरौली, नीमच, मंडसौर, दमोह और छतरपुर में शासकीय चिकित्सा महाविद्यालय स्थापित किये जाने का कार्य प्रगतिशील है।



## ये तेरा मेरा रिश्ता

आज जीवन पद्धति ने इंसान को व्यस्त कर दिया है, जिससे वो अपने किसी रिश्ते को सही से समय नहीं दे पा रहा है। आज के वैवाहिक जीवन में कपल्स शोक, जरूरत और उन्नति के लिए जॉब को प्राथमिकता देने लगे हैं। ऐसे में उनको एक दूसरे के साथ रहने के लिए बहुत ही कम समय निकल पाता है। इतने कम समय में वे अपने घरेलू कामों में ही लगे रहते हैं और एक-दूसरे के लिए बहुत ही कम समय दे पाते हैं, कई बार तो ऐसा भी होता है कि ऑफिस का वर्कलोड ये अपने घर तक ले आते हैं। ये काम ऑफिस में तो इनके प्रतिद्वंद्वी के खिलाफ अच्छा प्रदर्शन दिला देता है, लेकिन अपने साथी से दूरियां बढ़ा देता है। ऐसी दशा में रिश्तों की शुरुआत में ही दूरियां आने लगती हैं और बहुत ही थोड़े समय में टेशन उनके बीच आ जाती है। आजकल कपल्स मैरिड लाइफ को ज्यादा महत्व नहीं देते। ये अपने साथी को थोड़ा बहुत समय देते हैं, तो मात्र शारिरिक सुख के लिए, लेकिन ये उनका स्वाथ ही होता है, प्यार नहीं।

### आपका साथ है उसका विश्वास

आपका साथी हमेशा आपका साथ मांगता है, क्योंकि आपका साथ ही उसमें आत्म विश्वास भरता है, और ये आत्म विश्वास जहां रिश्तों में सम्मान लाता है, वहीं हर कदम पर आपके साथ भी रहता है। रिश्तों को जुड़े चाहे कितना भी समय हो चुका हो, उनमें रोमांस हमेशा बने रहना चाहिए। यदि आपको लग रहा है कि कुछ बदलाव आ रहा है और स्थितियां पहले कि तरह नहीं हैं, तो आपको इस तुरंत सोचने की जरूरत है। रिश्तों को बनाने में सालों लगते हैं और टूटने में एक पल भी नहीं लगता। कई बार हम अपनी दिनचर्या में इतने व्यस्त हो जाते हैं कि अपने आस-पास हो रहे परिवर्तनों पर भी ध्यान नहीं दे पाते। रिश्ते में कड़वाहट आ जाए या दूरियों के बाद में ये सलाह या दो बेडरूम तक पहुंच जाए, इसके पहले ही हमें कुछ संकेत मिलने लगते हैं। यह अलग बात है कि हम लापरवाही के चलते इन पर ध्यान नहीं दे पाते। यदि आप अपने रिश्तों को टूटने से बचाना चाहते हैं तो उन संकेतों को समझने की कोशिश करें, जिनसे दूरियां बढ़ने का पता चलता है। ये संकेत आपके रिश्तों को बचाने का एक जरिया हो सकता है। इसमें कहीं हद तक आपकी समझदारी आपकी हेल्प करती है।

### जब साथी कर रहा नजरअंदाज

आप ये जान लीजिए कि समाज हो या आपका घर, कहीं भी अचानक कुछ नहीं होता, चीजें धीरे-धीरे बदलती हैं। इसमें आपको थोड़ा समझदारी और संयम से काम लेना चाहिए। आपकी समझदारी ही आपके परिवार को इस आग की चपेट से निजात दिला सकती है। आपके व्यस्त जीवन के कारण ही आपका दायित्व जीवन इस कंडीशन में आ गया है, ऐसे में आपकी सार्थक सोच ही आपके घर को फिर से हवा-भरा कर सकता है। सबसे पहले तो आपको अपने पिछले कार्यों को एक बार सोचना चाहिए। आखिर ऐसी दशा क्या से बन गयी और जल्दी अपने में सुधार ला दें, इसके साथ यदि आप अपने साथी को सॉरी बोल दें तो ज्यादा बेहतर है। इसके अलावा आप अपने साथी के शारिरिक संकेतों को समझने की कोशिश करिए। क्या आपका साथी पहले की तरह आप पर ध्यान नहीं दे रहा और आपकी बातों में रुचि नहीं ले रहे हैं?



### मागदौड़ भरी जिंदगी और उसमें वर्कलोड की अधिकता रिश्तों में मीलों की दूरियां बढ़ा रहा है। बढ़ती महंगाई और आपके मौक्तिकवादी विचार ने आज रिश्तों के बीच दूरियां कायम कर दिया है।

आपके करीब आने पर आपका साथी असहज महसूस करता है। बेडरूम में आपको अनदेखा कर रहा है। बच्चों के मसले के अलावा और कोई विषय बातचीत का नहीं रह गया है। ये सब आप व्यक्त करना चाहें या नहीं लेकिन आपके शारिरिक संकेत बहुत कुछ कह देते हैं।

### कोई और आ जाए जीवन में

ऐसे में आप दोनों पति-पत्नी के बीच प्रेम और लगाव की कमी भी रिश्तों में दूरियों के बढ़ने में अहम रोल निभाती है। अगर पहले जैसे प्यार की गरमाहट अब कहीं दूढ़ने से भी नजर नहीं आ रही तो समझिए कि यह खतरे का संकेत है। यह ठीक है विवाह के शुरुआती दिनों के बाद रोमांस का खुमार धीरे-धीरे कम होता चला जाता है। लेकिन ऐसा भी नहीं होता कि प्रेम बिल्कुल नजर ही न आए। लेकिन आप दोनों चाहे तो आपका वैवाहिक जीवन फिर से भर सकता है।

मुहैया करवाते हैं।

- प्रधानमंत्री रोजगार योजना के तहत भी कई बैंक खास स्कीम्स व ऑफर्स देते हैं। जिनमें लोन क्रेडिट कार्ड, एकाउंट्स पर लोन उपलब्ध कराते हैं।
- कन्या विवाह सुविधा स्कीम के तहत स्टेट बैंक ऑफ़ हैदराबाद धन उपलब्ध कराता है। सोने के गहनों की खरीदारी पर भी विशेष छूट मिलती है।
- कामकाजी व घरेलू महिलाओं को भी आंध्रा बैंक स्वर्णभरण स्कीम के तहत सोने की खरीदारी पर विशेष छूट व लोन उपलब्ध कराता है।
- स्त्री शक्ति पैकेज के तहत भी कुछ बैंक महिला रोजगार या व्यापार को बढ़ावा देने के लिए खास छूट देते हैं।
- कॉर्पोरेशन बैंक की वनिता उद्योग स्कीम और केनरा बैंक की महिला निधि स्कीम छोटे व्यापार के लिए महिलाओं को सॉफ्ट लोन उपलब्ध कराते हैं।

में न्यूनतम बैलेंस 10,000 रुपए हैं और जीरो बैलेंस माइनर एकाउंट के साथ-साथ डेबिट कार्ड पर ज्वेलरी इश्योरेंस की सुविधा है।

- इनके अलावा बैंकों द्वारा महिलाओं को विशेष तौर पर लोन में भी कई सुविधाएं दी जाती हैं।
- ओरिएंटल बैंक ऑफ़ कॉमर्स महिलाओं के लिए लोन पर 0.5 प्रतिशत का छूट देता है।
- कुछ बैंक जैसे कॉर्पोरेशन बैंक आदि सोना या गहने खरीदने के लिए कम ब्याज दर पर कामकाजी और गृहणियों को लोन मुहैया करवाते हैं।
- लड़कियों की शिक्षा के लिए भी एजुकेशन लोन कम ब्याज दर पर

छूट देता है और साथ ही फ्री बिल पेमेंट सर्विस भी देता है।

- महिलाओं को दिए जाने वाले ज्यादातर कार्ड्स पर सोने की खरीदारी पर विशेष छूट से कुछ खास खरीदारी पर कैश बैंक स्कीम तक शामिल हैं।
- सिटी बैंक के वूमैस वीजा सिल्वर कार्ड फ्री कार्ड के साथ एक अतिरिक्त फ्री कार्ड देता है, साथ ही हर 200 रुपए पर एक रिवॉर्ड पॉइंट के अलावा कुछ खास खरीदारी पर भी छूट देता है।
- एबीएन एम्स की शक्ति सेब्रिंग एकाउंट योजना में 5000 रुपए के न्यूनतम बैलेंस के साथ एक क्रेडिट कार्ड फ्री की सुविधा भी है।
- एक्सिस बैंक की स्मार्ट प्रीविलेज

## हर कदम पर साथ

### आपकी अपनी योजनाएं

- कई बैंक न्यूनतम बैलेंस से लेकर फ्री क्रेडिट या डेबिट कार्ड का ऑफर देते हैं।
- कुछ में ज्वेलरी इश्योरेंस की स्कीम्स हैं, तो कुछ में एक्सीडेंट इश्योरेंस की।
- चडीएफसी बैंक का ईजी शॉप वूमैस एडवांटेज कार्ड एक वर्ष तक लॉकर फीस पर 50 प्रतिशत



## जब रहे तनाव

जिंदगी एक खूबसूरत पहसास है। इसे संजीदगी से जीएं, तो इसका अपना ही मजा है। आज की भागदौड़ भरी जिंदगी और उसमें काम का प्रेशर, जिंदगी को जहनुम बनाते जा रहे हैं। महंगाई की मार ने आज जहां दामपत्य जीवन को प्रभावित किया है वहीं महिलाओं को भी घर से बाहर निकलने को मजबूर कर दिया है। हर कंपनी आज अधिकाधिक मुनाफे के लिए अपने कर्मचारियों का भरपूर शोषण करती है। घर की जिम्मेदारी, बच्चों का ख्याल, परिवार का पोषण इनके साथ में ऑफिस की टेंशन, ये जहां आपकी निजी जिंदगी को प्रभावित कर रहे हैं, वहीं आपके शरीर को भी अस्वस्थ कर रहे हैं। एक सर्वे के अनुसार प्रेशर का काम करने से आपको हृदय रोग जैसी घातक बीमारी भी हो सकती है। क्या आपको पता है कि तनाव आपको जहां सही से काम करने से रोक्ता है वहीं इससे अवसाद होने की भी पूरी संभावना होती है। ऐसे में आपकी थोड़ी सी समझदारी ही आपको तनाव से मुक्ति दे सकती है। तनाव के हालात में काम करने से महिलाओं में हृदय रोग की आशंका पुरुषों की तुलना में दोगुनी होती है। जब तनाव एक नए अध्ययन में सामने आई है। अध्ययन में पाया गया कि काम का तनाव पुरुषों के मुकाबले महिलाओं को अधिक नुकसान पहुंचाता है। ऐसे में आपको अपना काम करते समय धैर्य की आवश्यकता होती है। आपका धैर्य ही आपको कठिन से कठिन परिस्थिति में जीने की राह का निर्माण करती है।

### आपसी अंडर स्टैंडिंग को बढ़ाएं

व्यवहार में बदलाव आपके बीच दूरियां बढ़ने का तीसरा संकेत है। क्या आपके साथी का अब आपकी बातों पर ध्यान नहीं जाता। गंभीर बातों को सुनकर भी अनसुना कर देते हैं। आपकी बातों का जवाब झुंझलाकर देते हैं। बेवजह गुस्सा करना इत्यादि। यदि ये सारे लक्षण उनके व्यवहार में नजर आ रहे हैं तो आप समझ लें कि ये खतरे की घंटी है। ऐसे में आप अपने साथी से प्यार से बात करें, आखिर वो क्यों आपसे रूठ हुआ है। यदि आपको कोई जवाब नहीं मिले तो आप गुस्सा होने की बजाय सही समय का इंतजार करें और बात करने का कोई भी मौका न गंवाएं।

### जब वो रहने लगे चुप-चुप

साथी का मौन सबसे खतरनाक व्यवहार होता है, इसका आपके व्यक्तित्व पर सबसे ज्यादा असर पड़ता है। यदि आपका साथी आपके साथ अंतरंग पल नहीं बिताना चाहता तो समझे कि दूरियां बढ़ रही हैं। बेहद कठिनाई से बाहर जाने के बने कार्यक्रम में देखते हैं कि वहां केवल आप दोनों ही नहीं, कुछ और भी परिचित हैं, जिनके बारे में आपको पता भी नहीं था।

आज के आधुनिकता के समय में बैंकों कि भूमिका दिनोदिन बढ़ती जा रही है। ऐसे में महिलाएं इससे कहां तक अच्छी रह सकती हैं। पिछले कुछ वर्षों में भी फाइनेंस मैटर्स में रुचि लेना शुरू कर दिया है और वे इन्वेस्टमेंट्स, टैक्स प्लानिंग आदि पर ध्यान देने लगी हैं। महिलाओं में बैंक और पैसे के मैनेजमेंट को लेकर बढ़ रही रुचि को देखते हुए आजकल बैंक वगैरह भी कई लेडीज स्पेशल योजनाओं को बाजार में ला रहे हैं।

- एसएमई यानी स्मॉल एंड मीडियम एंटरप्राइज के लिए इलाहाबाद बैंक और आंध्रा बैंक कम ब्याज दरों पर लोन उपलब्ध कराता है।
- स्टैंडर्ड चार्टर्ड बैंक 'स्व रोजगार' में शामिल महिलाओं व कामकाजी महिलाओं को प्राइमरी दिवा कार्ड भी कामकाजी या घरेलू महिला को उपलब्ध कराता है।
- इसी तरह से सिटी बैंक का वुमन वीजा मनी कार्ड, एचडीएफसी का वूमैस गोल्ड कार्ड, आईसीआईसीआई का बिग बाजार शक्ति क्रेडिट कार्ड, महिलाओं को विशेष छूट देता है।
- आपको बता दें कि कुछ कार्ड्स कैश बैंक की सुविधा देते हैं तो कुछ गिफ्ट्स ऑफर करते हैं। खास खरीदारी पर जैसे एचडीएफसी का ईजी शॉप वूमैस एडवांटेज डेबिट कार्ड, सिटी बैंक का गॉसरी डेबिट कार्ड और यूटीआई कार्ड स्मार्ट प्रीविलेज एकाउंट वूमैस स्पेशल कार्ड उपलब्ध कराता है।



## एल्यूमीनियम को करें एवाइड

हाल ही में इस संदर्भ में हुए शोध कार्यों से जो तथ्य सामने आए हैं उनसे पता चलता है कि एल्यूमीनियम के बर्तनों को खाना बनाने के लिए प्रयुक्त करने से भोजन में भी एल्यूमीनियम के अंश शामिल हो जाते हैं। जो बाद में हमारे शरीर में जाकर हमें नुकसान पहुंचाते हैं।

### इसे जानना जरूरी है

असल में एल्यूमीनियम एक क्रियाशील धातु होती है। यही वजह है कि वायु के सम्पर्क में आने से इसके ऊपर एल्यूमीनियम ऑक्साइड की पर्त जम जाती है। जब टमाटर, इमली, आम, नमक, मसाले, सिरका, दही या नींबू जैसी अम्लीय वस्तुएं इन बर्तनों में डाली जाती हैं, तो ये एल्यूमीनियम ऑक्साइड भोजन में मिल जाते हैं। इनसे मस्तिष्क के अलावा हृदय तथा पाचन तंत्र पर भारी असर पड़ता है। अतः एल्यूमीनियम के बर्तन इस प्रकार के अम्ल युक्त खाद्य पदार्थ बनाए रखने के लिए बहुत खतरनाक हो जाते हैं। वैज्ञानिकों का मानना है कि एल्यूमीनियम की अधिकता

मस्तिष्क की विचार क्षमता एवं स्मरण शक्ति को क्षीण कर देती है। यदि शरीर में एल्यूमीनियम अधिक मात्रा में पहुंच जाए, तो इससे मस्तिष्क की कोशिकाओं के नष्ट होने या क्षतिग्रस्त होने का भय रहता है। इनसे अल्जाइमर्स या डिमेंशिया जैसे भयानक स्नायु रोग, गुर्दे व अस्थि रोगों का खतरा सबसे ज्यादा होता है।

### ये हो सकता है सुरक्षित

इतना ही नहीं, बल्कि एल्यूमीनियम के बर्तनों में बनाई जाने वाली चाय भी मस्तिष्क के लिए हानिकारक हो सकती है। एक शोध में पाया गया है कि यदि एल्यूमीनियम के बर्तनों में फ्लोराइड युक्त पानी उबाला जाता है, तो पानी में एल्यूमीनियम की और अधिक मात्रा घुल जाती है। बताया जाता है कि यदि एल्यूमीनियम के बर्तनों को विद्युतलेपन करके प्रयोग में लाया जाए, तब ये बर्तन अपेक्षाकृत ज्यादा सुरक्षित हो जाते हैं। इसी तरह अगर इन बर्तनों का प्रयोग अम्लीय पदार्थों के लिए नहीं किया जाता, तो भी इनसे उतना खतरा नहीं रहता।

## आया ई-बाइक्स का जमाना

इन दिनों बाइक के प्रति युवाओं का रुझान देखते ही बनता है। जहां कंपनियों एक से बढ़कर एक मॉडल लांच कर रही हैं, वहीं मॉडीफाइड बाइकों का भी चलन तेज हुआ है। लेकिन अगर आप कुछ ऐसा लेना चाहते हैं, जो आपकी जैब के साथ ही पर्यावरण को रास आए। तो बैकगैर तैयार हो जाइए, कुछ ऐसे ही अनुभव को ई-बाइक्स के साथ। जिसको बच्चे भी काफी पसंद कर रहे हैं। आइए जानते हैं, ई-बाइक्स की खासियतों के बारे में इन दिनों युवाओं के साथ बच्चों में ई-बाइक्स को लेकर भी काफी क्रेज देखा जा सकता है। जिसमें कई ऐसी विशेषताएं हैं, जिनसे आप बाइक का बिल्कुल एक नया अनुभव पा सकते हैं। वैसे इस बाइक का चलाना कॉलेज के लड़कों में ज्यादा देखने को मिलता है। जिसे दिलाने में पैरेंट्स को भी कोई परेशानी नहीं होती है।

### लाइसेंस और रजिस्ट्रेशन से फुर्सत

इस वक्त बाजार में दो तरह की ई-बाइक्स हैं- लो स्पीड और हाई स्पीड की बाइक। हाई स्पीड बाइक चलाने के लिए ड्राइविंग लाइसेंस और रजिस्ट्रेशन की जरूरत होती है, लेकिन लो स्पीड बाइक्स में इसकी कोई जरूरत नहीं है। इनकी यही खूबी काफी कम होती है। यानी की इस बाइक को जरूरत पड़ने पर बड़ों के साथ बच्चे भी इस्तेमाल कर सकते हैं।

### पयूल नो प्रॉब्लम

आजकल हर कोई पेट्रोल के बढ़ते दामों से परेशान है, लेकिन ई-बाइक खरीदकर आप पेट्रोल के खर्च से आसानी से बच सकते हैं, क्योंकि इन बाइक्स को चार्ज करके आसानी से सफर किया जा सकता है। जिसको चार्ज करने में भी बिजली की खपत काफी कम होती है। यानी की इस बाइक को जरूरत पड़ने पर बड़ों के साथ बच्चे भी इस्तेमाल कर सकते हैं।







## विराट के हर 100 वें मैच में छाये रहे जडेजा

**दुबई।** भारतीय क्रिकेट टीम के अनुभवी बल्लेबाज विराट कोहली ने पाकिस्तान के खिलाफ विराट कोहली को टी20 मैच में उतारे ही एक अहम रिकार्ड अपने नाम किया है। विराट इसी के साथ तीनों प्रारूपों में 100-100 मुकाबले खेलने वाले पहले भारतीय क्रिकेटर बने हैं। अंतरराष्ट्रीय क्रिकेट में अबतक क्रिकेट के तीनों प्रारूप में 100 या उससे अधिक मुकाबले खेलने का रिकार्ड न्यूजीलैंड के पूर्व क्रिकेटर रॉस टेलर के नाम ही दर्ज है। ऐसे में अब कोहली भी टेलर के साथ इस खास सूची में शामिल हो गये। विराट के इस सौवें मुकाबले में ऑलराउंडर रविन्द्र जडेजा ने भी शानदार प्रदर्शन किया। यह भी एक संयोग ही है कि अंतरराष्ट्रीय क्रिकेट में विराट ने जब भी किसी प्रारूप में अपना 100वां मुकाबला खेला है। उसमें जडेजा का प्रदर्शन शानदार रहा है। कोहली ने इसके पहले जब साल साल 2013 में वेस्टइंडीज के खिलाफ एकदिवसीय में अपना 100वां मैच खेला था तब भी जडेजा ने शानदार प्रदर्शन करते हुए पांच विकेट लिए थे। जडेजा के इस प्रदर्शन से तब भारतीय टीम मुकाबला जीतने में सफल रही थी। इसके बाद इसी साल विराट ने जब अपना 100 वां टेस्ट खेला था। तब भी जडेजा ने अच्छी बल्लेबाजी करते हुए अपने टेस्ट करियर की नाबाद 175 रनों की सबसे बड़ी पारी खेली थी। इसके बाद जब उन्हें गेंदबाजी में मौका मिला तो उन्होंने कुल नौ विकेट लिए थे।

# भारतीय टीम की पाक पर शानदार विजय पर पीएम मोदी ने दी बधाई



नई दिल्ली।

एशिया कप स्पर्धा के पहले मैच में रविवार को भारतीय टीम ने पाकिस्तान पर शानदार जीत हासिल करने पर पीएम नरेंद्र मोदी ने बधाई देते हुए कहा कि टीम ने जबर्दस्त कौशल और धैर्य का प्रदर्शन किया। भारत ने

## राहुल गांधी ने ट्वीट किया- क्या रोमांचक मैच था

दुबई में खेले गए मैच में पाकिस्तान को पांच विकेट से हराया। पीएम मोदी ने जीत के मिनटों बाद ही ट्वीट में कहा, 'टीम इंडिया ने एशिया कप 2022 के मैच में शानदार प्रदर्शन किया। टीम ने जबर्दस्त कौशल और धैर्य का प्रदर्शन किया। उन्हें जीत पर बधाई।' कांग्रेस नेता राहुल गांधी ने ट्वीट किया, 'क्या रोमांचक मैच था। भारतीय टीम ने शानदार प्रदर्शन किया। खेलों की खुबसूरती यही है कि यह कैसे देश को प्रेरित और एकजुट करते हैं। जबर्दस्त हर्ष और गर्व की अनुभूति।' गृहमंत्री अमित शाह

ने ट्वीट किया, 'एशिया कप में भारतीय टीम की शानदार शुरुआत। बहुत ही रोमांचक मुकाबला। इस शानदार जीत पर टीम को बधाई।' आपको बता दें कि हादिक पंड्या के हरफनमौला प्रदर्शन के दम पर भारत ने एशिया कप में अपने पहले मुकाबले में रविवार को चिर प्रतिद्वंद्वी पाकिस्तान को पांच विकेट से हरा दिया। हादिक ने पहले गेंदबाजी में अपनी उपयोगिता साबित करते हुए चार ओवर में 25 रन देकर तीन विकेट लिये जिसके दम पर भारत ने पाकिस्तान को 19.5 ओवर में 147 रन पर संभेट दिया। इसके बाद लक्ष्य का पीछा करते हुए 17 गेंद में नाबाद 33 रन बनाये और रविंद्र जडेजा

(29 गेंद में 35 रन) के साथ 52 रन की साझेदारी करके भारत को जीत दिलाई। इससे पहले भारत के शीर्षक्रम के बल्लेबाजों ने निराशा किया। केएल राहुल खाता भी नहीं खोल सके, जबकि कप्तान रोहित शर्मा 18 गेंद में 12 रन बनाकर आउट हुए। विराट कोहली ने 34 गेंद में 35 रन बनाये, लेकिन बड़ी पारी की ओर बढ़ते हुए वह गैर जिम्मेदाराना शॉट खेलकर आउट हुए। पाकिस्तान के लिये पदार्पण कर रहे नसीम शाह ने भारतीय बल्लेबाजों को काफी परेशान किया। एक समय भारत का स्कोर चार विकेट पर 89 रन हो गया था जिसके बाद जडेजा और पंड्या ने जिम्मा संभाला।

## एशिया कप के सुपर फोर में एक बार फिर हो सकता है भारत-पाक मुकाबला

**दुबई।** एशिया कप क्रिकेट में भारत और पाकिस्तान की टीमों के बीच अब चार सितंबर को एक बार फिर मुकाबला हो सकता है। इसका कारण है कि भारत और पाक दोनों ही टीमों में युए ए में हैं। इसमें तीसरी टीम हांगकांग है। भारतीय टीम को 31 अगस्त को हांगकांग के खिलाफ मुकाबला खेलना है। भारतीय टीम अगर यहां जीत मिलती है तो वह सुपर फोर मुकाबलों के लिए आसानी से क्वालीफाई कर जाएगी। वहीं पाक टीम को इसके लिए दो सितंबर को होने वाले मुकाबले में हांगकांग को हराया होगा। हांगकांग की कमजोर टीम को देखते हुए भारत-पाक के लिए यह मुकाबला जीतना कठिन नहीं रहेगा। ऐसे में युए ए की दो विजेता टीमों में चार सितंबर को एक बार फिर टकराएंगी। वहीं अगर भारत से हांगकांग जीत जाती है तो ऐसी स्थिति में पाक टीम को सुपर फोर में पहुंचने के लिए हर हाल में हांगकांग पर जीत दर्ज करनी होगी। इसके बाद तीनों टीमों के अंकों को देखते हुए सुपर फोर मुकाबले का फैसला होगा। लिया जाएगा। हांगकांग टीम से उलटफेर की संभावना नहीं

है। ऐसे में भारत और पाक की एक और टकराव पकी नजर आ रही है।  
**सुपर फोर मुकाबले:**  
3 सितंबर: बी1 बनाम बी2, शारजाह - शाम 7:30 बजे (भारतीय समयानुसार)  
4 सितंबर: ए1 बनाम ए2, दुबई - शाम 7:30 बजे (भारतीय समयानुसार)  
6 सितंबर: ए1 बनाम बी1, दुबई - शाम 7:30 बजे (भारतीय समयानुसार)  
7 सितंबर: ए2, बनाम बी2, दुबई - शाम 7:30 बजे (भारतीय समयानुसार)  
8 सितंबर: ए1 बनाम बी2, दुबई - शाम 7:30 बजे (भारतीय समयानुसार)  
9 सितंबर: बी1 बनाम ए2, दुबई - शाम 7:30 बजे (भारतीय समयानुसार)  
**फाइनल:**  
11 सितंबर: फाइनल, दुबई - शाम 7:30 बजे (भारतीय समयानुसार)।

## आईसीसी के नये नियम से प्रभावित रही भारत-पाक टीमों

दुबई। एशिया कप में अंतरराष्ट्रीय क्रिकेट परिषद (आईसीसी) के नये नियम से भारत और पाकिस्तान दोनों ही टीमों प्रभावित रही हैं। इस मैच में दोनों ही टीमों पर दबाव भी नजर आया। भारतीय टीम ने नये नियम से लाभ उठाते हुए पाक पर शानदार जीत दर्ज की। दोनों ही टीमों आईसीसी के नए नियम के अनुसार ढल नहीं पायीं और तय समय में 20 ओवर नहीं कर पायीं। आईसीसी के नए नियम के अनुसार गेंदबाजी करने वाली टीम को तय समय के अंदर अपने कोर्ट के ओवर पूरे करने होते हैं। वहीं अगर टीम निर्धारित समय में ऐसा नहीं कर पाती है तो बाकी बचे ओवरों में उसका एक फील्डर 30 गज के दायरे से बाहर नहीं रह सकता। इस नियम से गेंदबाजी करने वाली टीम नुकसान में रहती है। अभी पावरप्ले के बाद 30 गज के सर्कल के बाहर 5 फील्डर रहते हैं पर नए नियमों के बाद केवल 4 फील्डर ही घेरे के बाहर रह पाएंगे। पाकिस्तान की टीम एक समय 17 ओवर में सात विकेट के नुकसान पर 114 रन पर थी लेकिन अंतिम ओवरों में भारतीय टीम को धीमी ओवर गति के कारण अपना एक फील्डर 30 गज के अंदर लाना पड़ा। इसके बाद पाक के निचले क्रम के बल्लेबाजों ने तेजी से रन बनाते हुए अंतिम 17 गेंदों में 33 रन बना दिये। वहीं पाक टीम भी निर्धारित समय में 17 ओवर ही फेंक पायी थी। इसके बाद उसे भी अंतिम ओवरों में एक फील्डर सर्कल के अंदर लाना पड़ा। यहीं से भारतीय बल्लेबाजों को अवसर मिल गया और मैच पाक के हाथों से निकल गया।

## श्रीलंका को बांग्लादेश के खिलाफ बेहतर बल्लेबाजी की उम्मीद

### शारजाह।

पहले मैच में अफगानिस्तान से हारी श्रीलंका को बांग्लादेश के खिलाफ मंगलवार को एशिया कप के दूसरे मुकाबले में अपने बल्लेबाजों से बेहतर प्रदर्शन की उम्मीद होगी। पहले मैच में अफगानिस्तान के तेज गेंदबाजों के सामने श्रीलंकाई बल्लेबाज टिक नहीं सके थे। दूसरी ओर टूर्नामेंट में अपना पहला मैच खेल रही शक्ति अल हसन की अगुवाई वाली बांग्लादेशी टीम इस प्रारूप में अपना रिकार्ड बेहतर करना चाहेगी। लेकिन साल विश्व कप के बाद से उसने इस प्रारूप में 13 में ये दो ही मैच जीते हैं। श्रीलंका के कप्तान दसुन शनाका को उम्मीद है

कि बांग्लादेशी गेंदबाजी आक्रमण अफगानिस्तान की तरह खतरनाक नहीं होगा। उन्होंने पहले मैच में मिली हार के बाद कहा, 'अफगानिस्तान के पास विश्व स्तरीय गेंदबाजी आक्रमण है। हमें पता है कि मुस्ताफिजूर रहमान अच्छा गेंदबाज है और शक्तिव भी। लेकिन उनके अलावा बांग्लादेश के पास कोई विश्व स्तरीय गेंदबाज नहीं है। अफगानिस्तान की तुलना में बांग्लादेश की चुनौती आसान है। अफगानिस्तान के तेज गेंदबाजों फजलहक फारूकी और नवीनुल हक ने श्रीलंकाई पारी की कमर तोड़ दी थी। शनाका ने उम्मीद जताई कि बांग्लादेश के खिलाफ उनके



बल्लेबाज बेहतर तैयारी के साथ उतरेंगे। वहीं बांग्लादेश के हरफनमौला मेहदी हसन ने कहा कि उनकी टीम शनाका के दावे का जवाब मैदान पर देगी। उन्होंने कहा, 'हम इस पर कोई टिप्पणी



संक्षिप्त समाचार

## रोहित टी20 अंतरराष्ट्रीय में सबसे ज्यादा रन बनाने वाले बल्लेबाज बने

**नई दिल्ली।** भारतीय क्रिकेट टीम के कप्तान रोहित शर्मा एशिया कप 2022 के पहले मैच में पाकिस्तान के खिलाफ केवल 12 रन ही बना पाये पर इसके बाद भी उनके नाम एक अहम रिकार्ड दर्ज हो गया है। रोहित टी20 अंतरराष्ट्रीय क्रिकेट में सबसे ज्यादा रन बनाने के मामले में पहले नंबर पर आ गए हैं। रोहित ने इस मैच में 18 गेंदों पर एक छक्के की सहायता से 12 रन बनाए। रोहित अब टी20 अंतरराष्ट्रीय क्रिकेट में सबसे ज्यादा रन बनाने के मामले में न्यूजीलैंड के पूर्व क्रिकेटर मार्टिन गप्टिल को पीछे छोड़ते हुए नंबर एक पर पहुंच गये हैं। गप्टिल अब दूसरे नंबर पर खिसक गये हैं जबकि विराट कोहल तीसरे नंबर पर हैं। रोहित के अब टी20 अंतरराष्ट्रीय क्रिकेट के 133 मैचों में 4 शतक की सहायता से 3499 रन हो गये हैं। वहीं गप्टिल ने 121 मैचों में 2 शतक की मदद से 3497 रन बनाए हैं और वह दूसरे नंबर पर हैं। तीसरे नंबर पर आये विराट ने अब तक 100 मैचों में 3343 रन बनाए हैं।

## पूर्व खिलाड़ियों ने शानदार जीत पर भारतीय टीम को सराहा

दुबई। एशिया कप क्रिकेट टूर्नामेंट के पहले ही मुकाबले में पाकिस्तान पर मिली शानदार जीत के साथ ही भारतीय टीम ने जहां पिछले साल टी20 विश्व कप में मिली हार का हिसाब बराबर कर लिया। वहीं भारतीय टीम की शानदार जीत पर पूर्व खिलाड़ियों ने भी खुशी जताते हुए टीम को जमकर सराहा है। इन क्रिकेटरों ने सोशल मीडिया के जरिये भारतीय टीम को जीत की बधाई दी है। इस मैच में भारतीय टीम ने कप्तान रोहित शर्मा के विफल होने और लोकेश राहुल के पहले ही गेंद पर आउट होने के बाद भी मध्य क्रम ने शानदार प्रदर्शन कर टीम को मुकाबले में बनाये रखा। अनुभवी बल्लेबाज विराट कोहली ने 35, रविन्द्र जडेजा ने 35 रन बनाये। इसके अलावा हादिक पंड्या ने भी नाबाद 33 रनों की आक्रामक पारी खेलकर भारतीय टीम को लक्ष्य तक पहुंचाया। भारतीय टीम ने अंतिम दो ओवरों में मैच पर कब्जा किया। इस मैच में ऑलराउंडर हादिक पंड्या ने अहम भूमिका निभाई। गेंदबाजी में तीन विकेट लेने के साथ ही उन्होंने आक्रामक बल्लेबाजी करते हुए 35 रन बनाये। पंड्या ने कहा कि उन्होंने पूर्व कप्तान महेन्द्र सिंह धोनी सीखा है कि ऐसे कठिन हालातों में दिमाग को शांत रखकर किस प्रकार मैच जीता जा सकता है।

## हाईटेक होगी मेजर ध्यानचंद खेल विश्वविद्यालय, सीएम योगी ने दिया निर्माण तेज करने का निर्देश

### मेरठ।

पश्चिम उत्तर प्रदेश के मेरठ में सरधना स्थित सलावा में बन रहे मेजर ध्यानचंद खेल विश्वविद्यालय का निर्माण तीव्र गति से किया जा रहा है। उत्तर प्रदेश के मुख्यमंत्री योगी आदित्यनाथ द्वारा संबंधित अधिकारियों के साथ समीक्षा बैठक करते हुए खेल यूनिवर्सिटी से संबंधित सभी कार्यों में तेजी लाने के निर्देश दिए हैं। उन्होंने निर्देश दिए कि इस विवि का जल्द से जल्द विकास किया जाना चाहिए। यूनिवर्सिटी बनने के बाद खिलाड़ियों को बेहतर प्रशिक्षण दिया जाएगा, ताकि अंतरराष्ट्रीय स्तर पर होने वाली विभिन्न खेल प्रतियोगिताओं में भारतीय खिलाड़ी बेहतर परफॉर्म कर सकें। अगर ओलंपिक खेलों की बात की जाए तो हॉकी, वॉलीबॉल, टेनिस एंड फील्ड, शूटिंग रेंज, जैवलिन थ्रो, भारोत्तोलन आदि की आधुनिक प्रशिक्षण सुविधाएं दी जाएंगी। क्षेत्रीय क्रीड़ा

अधिकारी योगेंद्र पाल सिंह ने बताया कि भारत के पारंपरिक खेल जैसे मलखंभ, खो-खो जैसे खेलों को प्रोत्साहन के लिए प्रशिक्षण दिया जाएगा। मेजर ध्यानचंद खेल विश्वविद्यालय की बात करें तो आधुनिकता मैदानों के साथ ओलंपिक साइज के स्विमिंग पूल, साइकिलिंग ट्रैक, सिंथेटिक ट्रैक, विश्वविद्यालय में पशासनिक भवन, शैक्षणिक भवन, छात्रों के हॉस्टल एवं प्राध्यापकों के कर्मचारियों के आवास भी परिसर में ही बनाए जाएंगे। खेल विश्वविद्यालय की बात की जाए तो यहां पर 540 पुरुष और 540 महिला को मिलाकर 1080 खिलाड़ियों को प्रशिक्षण दिया जाएगा। खेल यूनिवर्सिटी संचालित होने के बाद उत्तर प्रदेश ही नहीं बल्कि सभी राज्यों



के खिलाड़ी इस यूनिवर्सिटी में प्रवेश के लिए आवेदन कर पाएंगे। दरअसल प्रधानमंत्री नरेंद्र मोदी द्वारा मेजर ध्यानचंद खेल विश्वविद्यालय का शिलान्यास किया गया था। इस विश्वविद्यालय के लिए केंद्र और राज्य दोनों ही सरकारों पैसे खर्च कर रही हैं, जिसमें कुल 700 करोड़ पर का बजट है।

## पब में अश्लील हरकत करने वाले खिलाड़ियों पर कार्रवाई करेगा फुटबॉल क्लब

**सिडनी।** ऑस्ट्रेलिया के एक पब में पार्टी के दौरान एक फुटबॉल क्लब ग्लेन विवरली के खिलाड़ियों को अश्लील हरकत करते हुए पाया गया था। अब इस मामले का एक वीडियो वायरल होने के बाद क्लब का एक बयान आया है जिसमें कहा गया है कि दोषी खिलाड़ियों पर सख्त कार्रवाई की जाएगी। एक रिपोर्ट के अनुसार यह वीडियो इसी माह का है। एक पब में पार्टी के दौरान इन फुटबॉलरों ने अश्लील हरकत की थी। वीडियो में खिलाड़ी नशे में पाये जाने के साथ ही अन्य लोगों से अभद्र तरीके से व्यवहार कर रहे के। इस घटना का वीडियो वायरल होने के बाद से ही इन खिलाड़ियों के खिलाफ कार्रवाई की मांग उठने लगी थी। अब फुटबॉल क्लब ने एक बयान जारी कर कहा है कि इस मामले में जांच के बाद कार्रवाई की जाएगी पर यह नहीं बताया कि किस प्रकार के कदम उठाने जाएंगे। क्लब ने कहा कि खिलाड़ियों ने जिस पार्टी में ये हरकत की, उसका आयोजन न तो क्लब ने किया था और न ही उसकी अनुमति दी थी। अब देखा है कि लोगों के विरोध को देखते हुए क्लब इस मामले में क्या कार्रवाई करता है।

मैं सिस्टम के खिलाफ कुछ नहीं कर सकी। झाओयिंग ने आरोप लगाया कि इस जोड़ी ने उससे कहा कि उसे हार में बहुत स्पष्ट नहीं होना है और उसे मैच को तीसरे राउंड तक नहीं ले जाना है और गोंग को थकने नहीं देना है। इसके लिए उनको 112,500 चीनी युआन (यूरो 13,900/यूएसडी 16,300) का बोनस ऑफर दिया गया, जो एक ओलंपिक चैंपियन को भी दिया गया था। झाओयिंग सेमीफाइनल में गोंग से 11-8, 11-8 से हार गई जिसने मार्टिन के खिलाफ 13-10, 11-3 से जीत के साथ अपना एकमात्र ओलंपिक खिताब हासिल किया। चीन के लिए ओलंपिक सबसे महत्वपूर्ण टूर्नामेंट है। न केवल खिलाड़ियों के लिए बल्कि विशेष रूप से चीनी खेल संघ के

कोचों और शीर्ष प्रबंधन के लिए भी। झाओयिंग ने कहा, उन्हें एक लक्ष्य के साथ आना होता है कि वे कितने स्वर्ण पदक जीतने की उम्मीद करते हैं। इसलिए कोचों और प्रबंधन के लिए सोना घर लाना वास्तव में महत्वपूर्ण है, अन्यथा उन्हें निकाल दिया जाएगा। इसलिए वे कई और मैचों को फिक्स करना शुरू कर देते हैं। झाओयिंग ने दाई के साथ मैच में 8-11, 11-2, 11-6 से कांस्य पदक जीता। उन्होंने कहा, उसके पास आदेश का पालन करने के अलावा कोई मौका नहीं था क्योंकि उन्होंने दावा किया कि अगर वह सेमीफाइनल जीत जाती लेकिन निर्णायक मैच में हार जाती है तो चीन उसे देशद्रोही समझेगा।

## बैडमिंटन खिलाड़ी का दावा, चीनी अधिकारियों ने ओलंपिक दौरान सेमीफाइनल में हारने का दावा था आदेश

### बीजिंग।

चीनी बैडमिंटन खिलाड़ी ये झाओयिंग ने खुलासा किया कि साल 2000 में सिडनी ओलंपिक के दौरान चीनी अधिकारियों ने उन्हें चीनी हमवतन गोंग झीचाओ के खिलाफ महिला एकल सेमीफाइनल में हारने का आदेश दिया था क्योंकि फाइनल में उनके हारने की सबसे अधिक संभावना थी। पूर्व बैडमिंटन विश्व नंबर 1 झाओयिंग ने टूर्नामेंट के अंतिम चार में प्रवेश किया था। इस बीच दूसरे सेमीफाइनल में डेनमार्क की कैमिल्ला मार्टिन और चीन की दाई युन का आमना-सामना होना था। जैसा कि झाओयिंग और उनके हमवतन गोंग पहले खेल ली थी, चीनी अधिकारी स्वर्ण पदक

हासिल करने का सबसे अच्छा मौका चाहते थे और फैसला किया कि डेनमार्क के फाइनल में पहुंचने पर मार्टिन को हारने की सबसे अधिक संभावना थी। डेनिस ब्रांडकास्टर टीवी 2 स्पॉट के अनुसार चीन की टीम के मुख्य कोच ली योगेंगो और महिला एकल के मुख्य कोच तांग जुहुआ ने मैच से एक रात पहले झाओयिंग से कहा कि उन्हें जानबूझकर हारना है। झाओयिंग ने कहा कि ऐसे फैसले पर आप बहुत बेबस महसूस करते हैं क्योंकि आप पूरे सिस्टम के खिलाफ अकेले हैं। ओलंपिक एक एथलीट के रूप में जीवन में लगभग एक बार मिलने वाला अवसर है, इसलिए जब आपको खुद को हारने देना होता है तो यह वास्तव में दुःख होता है। लेकिन एक व्यक्ति के रूप में

मैं सिस्टम के खिलाफ कुछ नहीं कर सकी। झाओयिंग ने आरोप लगाया कि इस जोड़ी ने उससे कहा कि उसे हार में बहुत स्पष्ट नहीं होना है और उसे मैच को तीसरे राउंड तक नहीं ले जाना है और गोंग को थकने नहीं देना है। इसके लिए उनको 112,500 चीनी युआन (यूरो 13,900/यूएसडी 16,300) का बोनस ऑफर दिया गया, जो एक ओलंपिक चैंपियन को भी दिया गया था। झाओयिंग सेमीफाइनल में गोंग से 11-8, 11-8 से हार गई जिसने मार्टिन के खिलाफ 13-10, 11-3 से जीत के साथ अपना एकमात्र ओलंपिक खिताब हासिल किया। चीन के लिए ओलंपिक सबसे महत्वपूर्ण टूर्नामेंट है। न केवल खिलाड़ियों के लिए बल्कि विशेष रूप से चीनी खेल संघ के

कोचों और शीर्ष प्रबंधन के लिए भी। झाओयिंग ने कहा, उन्हें एक लक्ष्य के साथ आना होता है कि वे कितने स्वर्ण पदक जीतने की उम्मीद करते हैं। इसलिए कोचों और प्रबंधन के लिए सोना घर लाना वास्तव में महत्वपूर्ण है, अन्यथा उन्हें निकाल दिया जाएगा। इसलिए वे कई और मैचों को फिक्स करना शुरू कर देते हैं। झाओयिंग ने दाई के साथ मैच में 8-11, 11-2, 11-6 से कांस्य पदक जीता। उन्होंने कहा, उसके पास आदेश का पालन करने के अलावा कोई मौका नहीं था क्योंकि उन्होंने दावा किया कि अगर वह सेमीफाइनल जीत जाती लेकिन निर्णायक मैच में हार जाती है तो चीन उसे देशद्रोही समझेगा।



अटलांटा में टूर रोविपयनशिफ गोल्फ टूर्नामेंट जीतने के बाद उत्साहित रोरी मैकलरॉय।

